

اجتہاد و تقلید

اعراضات کا تجزیہ

باقر شریعتی
پاکستان

عِلْمُ اِسْلَامٍ لِّزَنْدَى اُورِ اِيمَانٍ ۚ مَا سَتُونَ۔
عِلْمُ عَبَادَةٍ اَفْضَلُ بَهٌ (رسُولُ اللّٰہِ)

عِلْمُ کے دریے الٰہ کی اطاعت کی جاتی ہے۔

عِلْمُ کے دریے صلة رحم کیا جاتا ہے۔


عِلْمُ کی وجہ سے حرام اور حلال میں پہچان ہوتی ہے۔

(بَخْلٌانِ یَوْمَینَ كَمْهَاراً مالٍ يَا تَهْبَارِي اُذْلَادِ زِيَادَه، هُو بَلَكَ خَيْرٍ وَ
تَعَارِتٍ یَهُ ہے کہ تَهْبَارِ اَعْلَمُ وَذَانِشِ زِيَادَه، هُو۔ (عَصْرَ حَمْدٍ)

اے مومن تیرستے نفس کی قیمت علم و ادب ہیں
پس پوری کوشش سے علم و ادب کو حاصل کرو
(حضرت علیہ)

جَهَادُ التَّدْعِيمَ

إِيمَانٌ بِكَوْنَتِي



الْتَّدْعِيمُ كَمَرَّ وَآلَ مَرَّ کی الحادیت کی زیادہ
سے زیاد تربیتات کی افسوس طاقتی۔ آئی

♦ جس کام سے پہلے

بسم اللہ الرحمن الرحیم نہ پڑھی جائے اس

میں شیطان شریک ہوتا ہے۔ حدیث نبوی ہے

کہ ”جو کوئی اہم کام بغیر بسم اللہ الرحمن الرحیم

کے شروع کیا جائے وہ ناقص اور ناتمام ہوتا

ہے۔“

♦ پیغمبر اسلام نے فرمایا ”جب بندہ خدا سوتے وقت

بسم اللہ الرحمن الرحیم پڑھے تو خداوند فرشتوں سے فرماتا

ہے میرے ملائکہ صحیح تک میرے اس بندے کے سانس لکھتے

رہو (ان کا اجر ملے گا)“

♦ جو شخص اپنے گھر کے دروازے کے پیروں حصہ میں

بسم اللہ الرحمن الرحیم لکھے تو وہ ہلاکت سے محفوظ

رہے گا۔

♦ حضور نے فرمایا ”جس دعا کی ابتداء

بسم اللہ الرحمن الرحیم ہو وہ دعا کبھی

نامنظور نہیں ہوتی۔“

♦ فرمایا رسول اللہ صلی اللہ

علیہ وآلہ وسلم نے:- ”جس نے میرا
ذکر کیا اور درود نہ بھیجا وہ شقی ہے۔ جس نے
رمضان کو پایا اور نیکی نہ کی وہ بھی شقی ہے اور جس
نے اپنے والدین اور ان میں سے کسی ایک کو پایا اور ان
کے ساتھ نیکی نہ کی وہ بھی شقی ہے۔“

♦ فرمایا حضرت رسول خدا نے بہترین لوگ روز قیامت وہ
ہوں گے جنہوں نے میرے اوپر بکثرت درود بھیجا ہوگا۔

♦ جو شخص اپنے گناہوں کو مٹانے کی طاقت نہ رکھتا ہوا سے
چاہیئے کہ وہ محمد و آل محمد پر بہت زیادہ درود و صلوٰۃ پڑھا
کرے تاکہ اس کے گناہ ختم ہو جائیں۔

♦ آنحضرت سے مردی ہے کہ جس شخص نے مجھ پر
کتاب میں تحریر کر کے صلوٰۃ بھیجی تو جب تک اس
کتاب میں میرا نام موجود رہے گا اس وقت
تک فرشتے اس کے لئے استغفار
کرتے رہیں گے۔

اجتہاد و تقلید پر اعتراضات کا تجزیہ

بِسْمِ اللّٰہِ الرَّحْمٰنِ الرَّحِیْمِ

اجتہاد و تقلید پر اعتراضات کا تجزیہ

۱

ناشر

پیغام وحدت اسلامی

کتاب کی شناخت

نام کتاب : اجتہاد و تقلید پر اعتراضات کا تجزیہ

جمع و ترتیب : جمیع رائشنداں

ناشر : پیغام وحدت اسلامی

کپوزنگ : عظیم گرافیکس آئینڈ لایز رکپوزنگ

قدار و اشاعت : ایک ہزار

مطبع : حسن پرمنز، پاکستان چوک، کراچی

فون: 1523526

طبع : دوم

سال طبع : ۲۰۰۴ء

قیمت : ۳۰ روپے

امتساب

ان عظیم المرتبت علماء و مراجع

کے نام

جنہوں نے اپنے قلب کے لہو کو

قلم کی سیاہی میں بدل کر

شجر دین اسلام کی

آبیاری کی

جن چیزوں کو نہیں جانتے
علماء سے پوچھو
البتہ یہ خیال رہے کہ ان کی لغزش کوڈھونڈ نے
اور آزمائش کے طور پر سوال نہ کرو
اور اس بارے میں
اپنی رائے پر عمل کرنے سے پرہیز کرو
(حضرت امام جعفر صادقؑ)

فہرست مضمون

| نمبر شمار | عنوان | صفحہ نمبر |
|-----------|-----------------------------------|-----------|
| ۱۔ | مقدمہ | ۲ |
| ۲۔ | چیز لفظ | ۹ |
| ۳۔ | اجتہاد و تقلید کیا ہے؟ | ۱۰ |
| ۴۔ | تقلید کے منہوم سے نآشائی | ۱۱ |
| ۵۔ | اجتہاد و تقلید کا قرآن سے ثبوت | ۱۶ |
| ۶۔ | اجتہاد و تقلید کا احادیث سے ثبوت | ۱۸ |
| ۷۔ | حوادث والقہ سے کیا مراد ہے؟ | ۲۲ |
| ۸۔ | تقلید پر اعتراضات | ۲۸ |
| ۹۔ | پہلا اعتراض اور اس کا جواب | ۲۸ |
| ۱۰۔ | دوسرा اعتراض اور اس کا جواب | ۳۰ |
| ۱۱۔ | حکم تقلید عقلی ہے | ۳۳ |
| ۱۲۔ | تیسرا اعتراض اور اس کا جواب | ۳۳ |
| ۱۳۔ | چوتھا اعتراض اور اس کا جواب | ۳۶ |
| ۱۴۔ | کچھ لوگوں نے تقلید کرنا کب چھوڑی؟ | ۴۰ |
| ۱۵۔ | پانچواں اعتراض اور اس کا جواب | ۴۶ |
| ۱۶۔ | چھٹا اعتراض اور اس کا جواب | ۵۰ |

اجتیاد و تقلید پر اعتراضات کا تجزیہ

| نمبر شمار | عنوان | صلیخ نمبر |
|-----------|--|-----------|
| ۱۷۔ | ساتواں اعتراض اور اس کا جواب | ۵۳ |
| ۱۸۔ | آٹھواں اعتراض اور اس کا جواب | ۵۴ |
| ۱۹۔ | نواں اعتراض اور اس کا جواب | ۶۱ |
| ۲۰۔ | دوساں اعتراض اور اس کا جواب | ۶۲ |
| ۲۱۔ | گیارہواں اعتراض اور اس کا جواب | ۶۴ |
| ۲۲۔ | بادھواں اعتراض اور اس کا جواب | ۶۹ |
| ۲۳۔ | اختلافات مجتہدین کی وجہات | ۷۲ |
| ۲۴۔ | مسئلہ نماز جمع | ۷۹ |
| ۲۵۔ | مسئلہ خس | ۷۹ |
| ۲۶۔ | مسئلہ وضو | ۸۱ |
| ۲۷۔ | مسئلہ تفہیہ | ۸۲ |
| ۲۸۔ | روایات کے گمراہ کی صورت میں مجتہدین کا عمومی طریقہ کار | ۸۵ |
| ۲۹۔ | مطلق و مشرود طکا گمراہ | ۸۶ |
| ۳۰۔ | واجب و حرام کا گمراہ | ۸۲ |
| ۳۱۔ | دو برادر کی روایات کا گمراہ | ۸۷ |
| ۳۲۔ | اقسام احادیث | ۹۲ |
| ۳۳۔ | ایک قابل غور نکتہ | ۱۰۰ |
| ۳۴۔ | ایک سوال | ۱۰۱ |
| ۳۵۔ | ناظد | ۱۰۲ |

مقدمہ

حضرت امام زمانؑ کا ارشاد ہے
 "جامع الشرائط مجہد میں میرے ہیں اور وارث انبیاء و
 آئمہ ہیں"

اجتہاد و تقلید ایک ایسا موضوع ہے جس پر اردو زبان میں بہت کم کتب لکھی گئی ہیں بر صیرپاک و ہند میں اگرچہ بزرگ تقلید کے فلسفے سے آگاہ ہونے کے ساتھ ساتھ عملاً اس پر گامز نبھی رہے ہیں لیکن جس انداز سے نوجوان نسل نے فلسفہ اجتہاد کو قبول کیا ہے وہ اس آشوب دور میں دین اسلام کی جاذبیت اور آفاقیت کی محکم دلیل ہے۔ خاتم النبیین، آئمہ کرام علیہم السلام نے اجتہاد کا دروازہ اپنی حیات ظاہری ہی میں کھلوا کر اسلام جیسے دین کو ہمیشہ کے لئے ایک جود سے بچالیا ہے مذہب اہلیت کی یہ روشنی اس کو دیگر مکاتب فکر سے ممتاز کرتی ہے۔ اجتہاد کو اسلام چلانے کا انجمن بھی کہا جاتا ہے۔ مجہد افکار کے خام مال کو اس انجمن کی بھٹی میں پیس کر اجتہادی عمل انجام دیتا ہے اور دوسری طرف سے اس

کو قابل عمل حالت میں معاشرے میں پلاٹی کر دیتا ہے۔ کیونکہ عوام الناس کما حق تحقیق کئے بغیر ان افکار کو خام (CRUDE) حالت میں استعمال نہیں کر سکتے۔ موجودہ دور کے مسلمان اسکالرز جن میں مفکر پاکستان حضرت علامہ اقبال کے صاحبزادے ڈاکٹر جسٹن جاوید اقبال نمایاں ہیں اس جدوجہد میں مصروف عمل نظر آتے ہیں کہ اجتہاد ہے ویگر مسلمان مکاتب گلریز کر پکے ہیں دوبارہ قابل عمل بنایا جائے۔ اس کتاب میں جس موضوع کو زیر بحث لایا گیا ہے یعنی ”اجتہاد و تقلید پر اعتراضات اور ان کا مدلل جواب“، اس سے قبل اس موضوع پر کوئی کتاب مظہر عام پر نہیں آئی۔ طرز تحریر میں استدلال اور آیات و اخبار و حکایات سے بکمال خوبی و خوش اسلوبی سے استفادہ کیا گیا ہے اور حقائق کو بڑی سلیمانی اور سادہ زبان میں پوری تفصیل سے ایسے انداز میں بیان فرمایا ہے کہ ہر ذہن ہاں سانی سمجھے لے۔ اس کتاب کی ایک اور خصوصیت یہ بھی ہے کہ اس میں اختلافاتِ مجتہدین جیسے نازک موضوع کو بڑی باریک بینی سے اس کے اسباب و عمل کا جائزہ لیتے ہوئے زیر بحث لایا گیا ہے اور سادہ مثالوں کے ذریعے سمجھانے کی کوشش کی گئی ہے تاکہ عوام الناس کو ایک طرف اس الجھن سے نجات دلائی جائے اور دوسری طرف ایسی کوششوں کو قلع قمع کرنے میں بھی اقدام کیا جائے جو اجتہادی فکر کو نقصان پہنچانے کے لئے کی جا رہی ہیں تاکہ شیعیت اسی ہٹاؤ اور جمود کا شکار ہو جائے جس قند میں دوسرے مذاہب گرفتار ہوئے۔

آخر میں میں قومی نظر کے لئے اتنا کہنا ضروری سمجھوں گا کہ مذہب ہند پر
قام رہتے ہوئے اجتہاد و تقلید پر اعتراض بھی جہل مقصروں کے علاوہ کچھ نہ ہو گا
کیونکہ امام حسن عسکری علیہ السلام کا واضح ارشاد موجود ہے کہ

”عام الناس کے لئے ضروری ہے کہ فقهاء یعنی احکام شریعت
کو تفصیل و تحقیق کے ساتھ جانے والوں میں سے جو شخص
اپنے دین کی حفاظت کرنے والا ہے، اپنی نفسانی خواہشات
کا تابع نہ ہو اور رسولؐ کا فرمانبردار ہو اس کی تقلید کریں۔“

نیز امام زمانہ حضرت جنت علیہ السلام کا ارشاد ہے۔

”زمانہ غیبت کبریٰ میں پیش آنے والے حالات کے مسئلے
میں ہماری حدیثوں کو بیان کرنے والے علماء کی طرف
رجوع کرو کیونکہ وہ ہماری طرف سے تم پر ثابت ہیں اور میں
اللہ کی طرف سے تم پر ثابت ہوں۔“

آخر میں اس دعا کے ساتھ کہ پروردگار پر تصدیق محمد وآل محمدؐ اس کتاب کی
تصییف و طباعت نیز عوام الناس تک پہنچانے میں مدد و دوکنے والوں کو اجر
عظمیم عطا فرمائے۔

والسلام

الاحر

ڈاکٹر سید محمد حسن رضوی

خدائی قوم سے

علم کو نہیں اٹھایتا ہے

بلکہ

علماء کی موت سے علم اٹھ جاتا ہے،

اور جب کسی قوم میں کوئی عالم باقی نہیں رہتا

تو لوگ، جاہلوں کو اپنا قائد بنالیتے ہیں،

جو بغیر علم کے لوگوں کو فتوے دینے لگتے ہیں

جس کے نتیجے میں وہ خود بھی گمراہ ہوتے ہیں

اور قوم کو بھی گمراہ کرتے ہیں۔

(رسول اللہ)

پیش لفظ

اگر وسعت قلمی اور بالغ نظری سے دیکھا جائے تو اس وقت دنیا کے تمام مذاہب میں فقط اسلام ہی وہ واحد مذہب ہے جسے ہر طبقے کے لوگ تیزی سے قبول کر رہے ہیں خصوصاً برا عظم یورپ اور امریکہ میں اسلام جس سرعت کے ساتھ پھیل رہا ہے اس کی وجہ سے اسلام دشمن طاقتیں بے حد مضطرب نظر آتی ہیں۔ ہم ان حالات کو اس انداز سے بھی کہہ سکتے ہیں کہ جدید دنیا جونٹے زمیں سے باہر پرواز کرچکی ہے دوسرے سیاروں پر وجود زندگی کے متلاشی، کائنات پر حکومت کرنے کا خواب دیکھنے والی تہذیب یافتہ متبدن دنیا آج زندگی کے دورا ہے پر کھڑی کر یا تو اسیں اسلام میں پناہ حاصل کرے یا مذہب کی قید و بند سے آزادی حاصل کرے، اس کی وجہ غالباً فقط ایک ہی ہے اور وہ ہے اسلام کی آفاقیت۔ چودہ سو سال پیشتر پیش کی گئی آیات قرآنی آج حرف بحرف سچائی پر منطبق ہو رہی ہیں۔ جوں جوں سائنس ترقی کی منازل طے کرتی جا رہی ہے اسلامی احکام کی حقانیت سامنے آتی جا رہی ہے۔ یہ اسلامی احکام خواہ آیات قرآنی کی صورت میں ہوں یا احادیث نبوی و ارشادات آئندہ طاہرین علیہم السلام

کی صورت ہوں بنی نوع انسان کے لئے بہر حال فلاح و خیر خواہی کا مفعج ہیں۔ اب یہاں سوال یہ پیدا ہوتا ہے کہ کیا کلام الٰہی دارشادات نبوی و آنحضرت طاہرین علیہم السلام اتنے سادہ ہیں کہ ہر شخص انہیں یا سانی سمجھ سکے کیونکہ خود قرآن نے واضح طور پر بیان کیا ہے کہ۔ ”اس قرآن کی کچھ آیات محکم ہیں اور کچھ مشابہ“ اب یہاں سب سے اہم مسئلہ یہ پیدا ہوتا ہے کہ ایک عام شخص کیسے پہچانے کے کون سی آیت محکم ہے اور کون سی مشابہ۔ ایسے ہی دیگر نکات کو حل کرنے کے لئے اسلام میں ریسرچ یعنی اجتہاد کا باب تقویض کیا گیا ہے یہ اجتہاد ہر انسان کو دعوت دے رہا ہے کہ آؤ دریائے اجتہاد میں غوطہ لگا و اپنی قشگی بجاو۔ لیکن بدقتی سے اس عظیم نعمت کو سمجھنے سے بہت سے بلکہ اکثر لوگ قادر ہیں کچھ اپنی کم عقلی کی وجہ سے اور کچھ اسلام دشمن طاقتوں کی سازش کے نتیجے میں۔

اس کتاب کے لکھنے کی وجہ یہ ہے کہ جدید دور میں اعتراضات میں بھی جدت پیدا ہو گئی ہے۔ لہذا اگر ان اعتراضات کو عقلی انداز اور نفیاتی طریقے سے جلد از جلد دور نہ کیا گیا تو اس بات کا خدشہ ہے کہ کم عقلی کی وجہ سے اجتہاد و تقلید کو اپنے ناص و نامکمل عقل کی کسوٹی پر پر کھنے والے افراد انہیں اپنے اور اس چیز کو واجب نہ کر لیں کہ اس عظیم تحریف اجتہاد کو مٹانا ان کے فرائض میں شامل ہے۔ ہم امید کرتے ہیں معاشرے کے مختلف طبقات خصوصاً تعلیم یافتہ طبقہ اس کتاب کا مطالعہ کرنے کے بعد بہت سی غلط فہمیوں سے نجات حاصل کریں گے۔

اجتہاد و تقلید

اجتہاد و تقلید کیا ہے؟

کسی بھی موضوع میں جب انسان مطلب سمجھنے کے اور اسے دوسروں سے اتباعاً اخذ کرے اسے تقید کہتے ہیں۔ البتہ تقید کے زیادہ تر مواقع ایسے ہیں جہاں تعلیم اور تجربے کی احتیاج ہوتی ہے کیونکہ کسی بھی علم سے بے بہرہ افراد، عالم و ماہر تجربہ کاری ہی سے علم کے مسائل حاصل کرتے ہیں لہذا ایسے افراد کو مقلد اور عالم و ماہر فن کو اس علم و فن کا مجتہد کہا جاتا ہے۔

شرعی احکام کو سمجھنے اور انہیں حاصل کرنے کے لئے کچھ شرائط کا ہونا ضروری ہے جو سب لوگوں کو میر نہیں کیونکہ اس بات پر تو بیک نہیں کہ ادیان آسمانی میں کسی دین نے اپنے پیروکاروں کو حیوانات کی طرح بلا تکلیف نہیں چھوڑا بلکہ کچھ احکام و دستور معین کئے تاکہ ان کا علم حاصل کر کے ان پر عمل کیا جائے۔ دین اسلام نے بھی کچھ احکام و قوانین بیان کئے ہیں جن کو قرآنی آیات اور احادیث موصویٰ سے کافی دقت کے

ساتھ مخصوص شرائط کو پیش نظر رکھ کر حاصل کیا جاتا ہے۔ لہذا جو شخص خود تحقیق کرے اور مذکورہ بالامدار ک سے اپنے روزمرہ کے مسائل کو حاصل کرے وہ مجہد ہے اور جو شخص اتنی صلاحیت نہیں رکھتا یا اتنا وقت نہیں رکھتا اس کو چاہئے کہ وہ مجہد کی پیروی کرے، ایسے شخص کو مقلد کہتے ہیں۔

تقلید کے مفہوم سے نا آشنا کی

معلوم ہوتا ہے کہ جو لوگ تقلید کے منکر ہیں یا تقلید کے حرام ہونے کا نتوی دیتے ہیں وہ اصلاً تقلید کے معنی و مفہوم سے ہی غافل ہیں اور انہوں نے اس بارے میں علماء کی مراد نہیں کچھ کیونکہ اگر تقلید کے معنی یہ یعنی جائیں کہ کوئی مجہد یہ کہے کہ پیغمبر اور امام کا فرمان یہ ہے اور اس کے مقابلے میں میراثوی یہ ہے تو ایسے مجہد کی تقلید بدعت ہے اور حرام ہے کیونکہ احکام کے حصول میں قرآن و سنت کے علاوہ کسی کی بات قابل قبول نہیں لیکن اگر فرض کریں کہ ایک شخص نے سالہا سال کی زحمت و تکلیف کے بعد آیات قرآنی و روایات موصویٰ سے احکام و قوانین الہی کو حاصل کیا ہے اور جو کچھ وہ کہتا ہے، انہی کی طرف سے کہتا ہے تو اس صورت میں جو شخص کلام خدا اور فرائیں آئمہ سے احکام خدا کو حاصل نہیں کر سکتا اور اس بات کی طاقت و قدرت وقت بھی نہیں رکھتا وہ اپنے دینی مسائل میں ایسے عالم و مجہد کی بات مانے تو یقیناً ایسی تقلید نہ فقط عقلائی سمجھ ہے بلکہ آئمہ کے دستور کے مطابق لازم و اجنب ہے (جیسا کہ آگے چل کر روایات آئیں گی)

پس یہ بات واضح ہو گئی کہ مجتہد کا فتویٰ دراصل خدا، رسول اور آئمہ کے فرائیں سے حاصل شدہ مطلب کا بیان ہے نہ کہ جس کو اس نے اپنی طرف سے بنالیا ہو۔ اگر کوئی مجتہد کہے میری رائے اور فتویٰ اس طرح ہے تو اس کا مقصد یہ ہو گا کہ جو کچھ میں نے قرآن و حدیث و فرائیں آئمہ سے سمجھا ہے وہ یہ ہے ورنہ اس کی تقلید، رائے، فتویٰ قابل قبول نہ ہوں گے اس سے پہلے کہ ہم اجتہاد و تقلید سے متعلق مفترضین کے اعتراضات کے جواب دیں مناسب ہو گا کہ قرآن و احادیث سے اجتہاد و تقلید کے ثبوت فراہم کر دیں۔

- ♦ کیا میں تمہیں حقیقی عالم کے بارے میں نہ بتاؤں؟ (صحیح معنی میں عالم) وہ ہوتا ہے جو اللہ کی تافرمانی کو لوگوں کے لئے مزین کر کے پیش نہ کرے انہیں عذاب اللہ سے بے خوف اور اللہ کی رحمت سے مایوس نہ کرے۔ (حضرت علی)
- ♦ عالم وہ ہوتا ہے جو نہ تو خود علم سے سیر ہوتا ہے اور نہ ہی اس کے علم سے لوگ سیر ہوتے ہیں۔ (حضرت علی)
- ♦ عالم کے لئے ضروری ہے کہ جو کچھ اس نے جان لیا ہے پہلے اس پر عمل کرے، پھر اس چیز کو جانے کی کوشش کرے جسے نہیں جانتا۔ (حضرت علی)

اجتہاد و تقلید کا قرآن و حدیث سے ثبوت

اجتہاد و تقلید کا قرآن سے ثبوت

(۱) قرآن مجید میں سورہ توبہ کی آیت نمبر ۱۲۲ ہے کہ

فَمَا كَانَ لِلْمُؤْمِنِينَ لِيُنفِرُوْ كَافِتَهُ فَلَوْلَا نَفَرَ مِنْ كُلِّ
فِرَقَتِهِ مِنْهُمْ طَائِفَةٌ لِيَتَفَقَّهُوْ فِي الدِّينِ وَالْيَنْذِرُ

وَقَمْهُمْ إِذَا رَجَعُوْ إِلَيْهِمْ لِعَلِيهِمْ يَحْدِرُوْنَ ۝

ترجمہ دیکھی مومین کے لئے اپنے وطن کا تحصیل علم دین
کے لئے چھوڑنا ممکن نہیں ہے پس حتا ہرگز وہ میں سے
چند آدمیوں کا تحصیل علم دین کے لئے جانا ضروری ہے
اور جب وہ اپنے وطن واپس آئیں تو ان کو چاہئے کہ وہ
دوسروں کو دینی احکام کی تعلیم دیں اور انہیں عذاب
اللّٰہ سے ڈرا کیں شاید وہ ان کی گفتار کی پیروی کرتے

ہوئے عذاب الٰہی سے ڈریں۔“

یہ آیت شریفہ (تفہ) یعنی تحصیل علم دین کو بعض افراد کے لئے واجب قرار دینے کے علاوہ ان احکام کو دوسروں تک پہنچانا بھی لازم قرار دے رہی ہے البتہ احکام دین کو حاصل کرنے اور انہیں دوسروں تک پہنچانے کے دو طریقے ہیں جو قابل عمل ہیں کہ آیت شریفہ معنوں جن کی تائید کر رہی ہے۔

پہلا طریقہ

خود اصل روایت کا حاصل کرنا اور دوسروں تک پہنچانا۔ غالباً سابقہ زمانے میں اصحاب مخصوصین کا طریقہ بھی یہی تھا بھی وجہ ہے کہ ان کو راوی یا ناقلن حدیث کہا جاتا تھا اور اسی وجہ سے یہ کہا گیا کہ اس آیت سے خبر واحد کی بحیث بھی ثابت ہوتی ہے۔

دوسرा طریقہ

یہ ہے کہ اسی فن کا ماہر عالم دین، آیات و روایات میں غور و فکر کرے اصولی و نقیبی قواعد کے ذریعے تجزیہ و تحلیل کرنے کے بعد (جسے اجتہاد کہا جاتا ہے) جس نتیجے پر پہنچ اس کو فتویٰ کی صورت میں دوسروں کو پرداز کرے جیسا کہ آئندہ حد میں کے بعض شاگرد بھی ایسے ہی تھے اور بارہویں امام کی نسبت سے لوگوں کو احکام دین پہنچانے کا یہی طریقہ علماء نے

اختیار کر رکھا ہے۔

لہذا یہ آیت تقلیل روایت کے جھٹ ہونے کو بھی اور مجتہد کے فتویٰ کے
جھٹ و معتبر ہونے کو بھی ثابت کر رہی ہے۔

اجتہاد و تقلید کا احادیث سے ثبوت

چہلی حدیث

احمد ابن عباس نجاشی نے رجال نجاشی، میں ابیان ابن تغلب سے
مردی امام محمد باقرؑ کا یہ قول تقلیل کیا ہے کہ۔

”بَا ابْيَانَ اجْلِسْ فِي مَسْجِدِ الْمَدِيْنَةِ وَ افْتَ النَّاسَ

فَإِنِّي أَحُبُّ أَنْ يَرَى فِي شِعْتِي مَثْلِكَ

(ترجمہ) اے ابیان اجلس مدینہ کی مسجد میں جا کر بیٹھ
جاو اور لوگوں کو فتویٰ دو میں اپنے شیعوں میں تم جیسے
فتاویٰ دینے والے لوگوں کو پسند کرتا ہوں۔“

ابیان جو مجتہد اور صاحب فتویٰ تھے امام نے انہیں فتویٰ دینے کا حکم
فرمایا تاکہ لوگ سنیں اور اس پر عمل کریں۔ امام کی نگاہ میں تمام مجتہدین
اور صاحبان فتویٰ ابیان کی طرح ہیں۔ یعنی حکم امام کے مطابق ہر شخص کے
لئے جو خود مجتہد نہیں ضروری ہے کہ وہ اپنے مورداۃ اقلاء مسائل میں کسی مجتہد
کی تقلید کرے اور اس کے فتوؤں پر عمل کرے۔

اپنی تقلید نہ کروائیے

اب اگر کوئی مجتهد فتویٰ دیتا ہے تو گویا وہ امامؐ کے حکم پر عمل کرتا ہے کیونکہ امامؐ نے وافت الناس (تم فتویٰ دو) کہا اور یہ بھی کہا کہ (فانی احباب میں یوں فی شیعی مثلك) کہ میں اس بات کو پسند کرتا ہوں کہ میرے شیعوں میں تم جیسے لوگ ہوں۔ اور جو لوگ اس کا فتویٰ سنکر اس کی بات پر عمل کرتے ہیں وہ بھی امامؐ کے قول پر عمل کر رہے ہیں کیونکہ امامؐ کا یہ کہنا کہ اس پر عمل کریں۔ وافت الناس (لوگوں کو فتویٰ دو) اسی بناء پر تھا کہ تاکہ لوگ فتویٰ سن کر اس پر عمل کریں۔ اب لہذا جو شخص بھی فتویٰ دیتا ہے وہ قول امامؐ پر عمل کرتا ہے اور جو شخص بھی فتویٰ سن کر عمل کرتا ہے وہ بھی قول امامؐ پر عمل کرتا ہے۔ اب جو شخص بھی اجتہاد و تقلید کے خلاف ہے وہ گویا امامؐ کے قول کے مقابلے میں لوگوں کو اپنے قول پر عمل کرنے کی دعوت دے رہا ہے کہ امام مصومؐ تو کہہ رہے ہیں کہ اجتہاد و تقلید کرو اور وہ کہہ رہا ہے کہ میری بات مانا اور تقلید نہ کرو۔

♦ عالم جامل کو پیچا نہیں ہے کیونکہ وہ پہلے جامل تھا۔ لیکن جامل عالم کو نہیں پیچا نہیں کیونکہ وہ پہلے عالم نہیں تھا۔ (حضرت علیؑ)

♦ حضرت لقمان نے اپنے بیٹے سے کہا " عالم کی تین علامتیں ہیں: خدا کی ذات کا علم، جس چیز سے محبت کرتا ہے اس کا علم اور جس چیز کو ناپسند کرتا ہے اس کا علم۔ (حضرت امام جعفر صادقؑ)

دوسری حدیث

شیخ حنفی عاملیؒ نے، وسائل الشیعہ، باب نمبر ۱۱ جلد نمبر ۳ اکتاب القضا
میں امام جعفر صادقؑ کی ایک روایت معاذ کے واسطے سے نقل کی ہے کہ
امام صادقؑ نے معاذ سے فرمایا۔

”بلغنى ان تقدعدونى الجامع و تفتى فيه
لیعنی معاذ ہم نے سنا ہے کہ تم مسجد میں جا کر لوگوں کو فتویٰ
دیتے ہو معاذ نے فرمایا جی ہاں جو کچھ میں نے آپ سے
حاصل کیا ہے وہ آپ کے مانے والوں کو بیان کر دیتا
ہوں۔“

(فقال لی اصنع کدا) تو امام نے معاذ کی تائید کرتے
ہوئے فرمایا ہاں ایسا ہی کیا کرو۔“

معاذ روایات معصومینؐ سے استنباط کر کے حکم الحنفی فتویٰ کے صورت
میں لوگوں کو بیان کرتے تھے۔ امامؐ کی نظر میں معاذ اور دوسرے مجتهدین
یکسان ہیں لیعنی مجتهدین کا فتویٰ لوگوں کے لئے جلت ہے اور اس پر عمل
ضروری ہے۔

♦ عالم کو غیر عالم پر وہی فضیلت حاصل ہے جو نبی کو غیر نبی پر ہوتی
ہے۔ (رسول اللہؐ)

تیری حدیث

شیخ حِرماءؑ نے وسائل الشیعہ، باب نمبر ۱۱ کتاب القضاۃ میں نقل کیا ہے
کہ

”عبدالعزیز نامی ایک شخص امام رضاؑ کی خدمت میں آیا
اور عرض کی یا حضرت میراً گھر بہت دور ہے میں اپنے
مورد اہلاء مسائل پوچھنے کے لئے آپ کی خدمت
میں حاضر نہیں ہو سکتا کیا آپ یونس ابن عبد الرحمن کی
تائید کرتے ہیں اور میں اپنے ذینی مسائل کا حل ان
سے حاصل کر سکتا ہوں۔ امام رضاؑ نے فرمایا۔ ہاں“

چوتھی حدیث

یہ روایت ایک تو قیع مبارک ہے جسے شیخ صدقہ نے اکمال الدین و
امال الحمدہ میں اسحاق ابن یعقوب کے حوالے سے نقل کیا ہے کہ (بحوالہ
وسائل الشیعہ جلد نمبر ۱۸ صفحہ ۱۰۱)

اسحاق ابن یعقوب کہتے ہیں کہ میں نے محمد ابن عثمان الغرجی کے
ذریعے حضرت جنتؓ کی خدمت میں ایک خط لکھ کر کچھ مشکل مسائل کا حل
دریافت کیا تو حضرت جنتؓ نے اپنے قلم سے اس خط کا جواب تحریر کیا کہ
”فاما الحوادث الواقعه فارجعوا فيها الى رواة“

احادیثنا فانهم حجتی علیکم و انا حجته اللہ
 خواص واقعہ میں تم ہماری حدیث کے راویوں کی
 طرف رجوع کرو کیونکہ وہ لوگ میری طرف سے
 تمہارے اوپر جلت ہیں اور میں خدا کی طرف سے ان پر
 ”جلت ہوں۔“

خواص واقعہ سے کیا مراد ہے؟

ان سے مراد احکام و مسائل شرعیہ تو ہیں ہی کیونکہ شیعوں کے نزدیک
 یہ کوئی نبی بات تو نہ تھی اور اس پر متواتر ردایات بھی موجود ہیں کہ مسائل
 شرعیہ میں فقهاء کی طرف رجوع کرنا چاہئے اور آئندہ کے زمانے میں بھی
 شیعہ مسائل شرعیہ میں بحکم امام فقهاء ہی کی طرف رجوع کرتے تھے لہذا
 حضرت جنتؓ کے دور غیبت صغری میں نوازنین اربعہ سے رابطہ رکھنے والے
 اور حضرت جنتؓ کو خط بھیجنے والے بھی یہ جانتے تھے کہ مسائل شرعیہ میں
 کس طرف رجوع کرنا چاہئے لہذا خواص واقعہ سے مراد دور غیبت میں
 پیش آنے والے انفرادی و اجتماعی امور اور سماجی معاملات بھی ہیں جن
 کے بارے میں امام سے سوال کیا گیا ہے اور انہی کے بارے میں حضرت
 جنتؓ نے جواب دیا۔

سوال بطور کلی تھا، اصولی تھا کہ جب ہم آپ تک نہیں پہنچ سکتے اور
 آپ سے براہ راست اپنے مسائل کا حل نہیں دریافت کر سکتے تو ہم کیا

کریں؟ بہر حال سوال اصولی تھا تو امام نے بھی جواب اصولی دیا کہ
حوادث و مشکلات میں ہمارے رواۃ حدیث یعنی فقہاء کی طرف زجوع
کرو کیونکہ وہ لوگ میری طرف سے تم پر بُجتے ہیں۔

(بحوالہ حکومت اسلامی - امام شیعی)

پانچویں حدیث

یہ روایت شیخ صدوقؑ نے چار معتبر طریقوں سے حضرت امیر المؤمنین
سے نقل کی ہے کہ جاتب امیرؑ فرماتے ہیں کہ
شیخبر اسلامؑ نے تین مرتبہ فرمایا (اللهمہ ارحم خلفائی)
پروردگار میرے خلفاء پر رحم فرم۔ حضورؐ سے پوچھا گیا یا
رسول اللہؐ آپ کے خلفاء و جاثین کون لوگ ہیں؟ تو
حضورؐ نے فرمایا وہ لوگ جو میرے بعد آئیں گے^۱
اور میری حدیث و سنت نقل کریں گے اور (فیعلمونها
الناس من بعدی) اسے میرے بعد لوگوں کو یاد کرائیں گے
گے یعنی (پڑھائیں گے)۔

(بحوالہ جامع الاخبار - شیخ صدوقؑ عيون الاخبار
الرضا - شیخ صدوقؑ مجلس)

♦ علم عمل کرنے والے کے لئے راویہ دایت ہے۔ (رسول اللہؐ)

چھٹی حدیث

جیسا کہ ایک اور روایت میں ہے کہ حضور نے فرمایا
”میری امت کے علماء بنی اسرائیل کے انبياء کے مثل
ہیں“

ساتویں حدیث

جامع الاخبار میں روایت ہے کہ حضور نے فرمایا
”میں قیامت کے دن اپنی امت کے علماء پر فخر کروں
گا، میری امت کے علماء مجھ سے پہلے والے انبياء کے
مثل ہیں۔“

ظاہر ہے کہ ان تمام روایات سے علمائے امت مراد ہیں نہ کہ آئندہ طاہرین
ورثہ ہمیں مذہب شیعہ کے اس مسلم عقیدہ سے وسیع دار ہونا پڑے گا کہ
ہمارے تمام آئندہ حضرت رسول اکرمؐ کے سوا تمام انبياء مسلمینؐ سے افضل
ہیں لہذا یہ کہنا کہ آئندہ انبياء کے وارث ہیں اور لوگوں کو آئندہ سے علم
اور احادیث کو حاصل کرتا چاہئے نہ کہ علماء سے تو یہ درست نہیں ہے مزید یہ کہ
آئندہ کے فضائل و مناقب کے بارے میں جو احادیث پیغمبرؐ سے وارد ہوئی
ہیں وہ صاف اور صریح الفاظ میں نام نہیں دار ہوئی ہیں، زمان پیغمبرؐ
میں تلقیہ کا کوئی محل بھی نہ تھا کہ رسول کنایہ و استعارہ سے کام لیتے۔

علامے امت کی فضیلت میں وارد حدیثوں اور آئندہ کی فضیلت میں جو احادیث ہیں ان میں زمین و آسمان کا فرق ہے۔ لہذا ارحم خلفائی اور فیعلو نہال الناس من بعدی اور اس کے بعد کی روایات میں علماء ہی کو مراد لیا گیا ہے۔ اور خصوصاً فیعلموا الناس۔ وہ لوگوں کو احکام سکھائیں گے، کتاب و سنت کی تعلیم دیں گے اس سے خود ان کے اجتہاد اور لوگوں کو ان سے مسائل کی تعلیم لینے کی طرف ہدایت کی گئی ہے۔

آٹھویں حدیث

عمر ابن حنظله روایت کرتے ہیں کہ امام جعفر صادقؑ نے فرمایا
”جو ہماری حدیثوں کی روایت کرتا ہو اور ہمارے حال و
حرام میں گہری نظر رکھتا ہو اور ہمارے احکامات سے واقف
ہو تو اس کا حکم مانتے پر راضی ہو جاؤ اس لئے کہ (انی قد
جعلتہ علیکم حاکما) ہم نے انہیں تم پر حاکم بنایا ہے
اور اگر وہ کوئی حکم دے اور اسے کوئی قبول نہ کرے تو اس
نے خداوند عالم کے حکم کو تغیر سمجھا اور ہماری بات اور حکم کو
ٹھکرایا اور جس نے ہمارے حکم سے سرکشی کی تو اس نے
خدا سے سرکشی کی اور خدا سے سرکشی کرنا کفر و شرک ہے۔“

بکوالہ

(۱) فرانکلاصول باب تعادل و تراجمی از شیخ مرتضی انصاری

(۲) وسائل الشیعہ جلد نمبر ۱۸ باب نمبر ۱۱ باب صفات القاضی

روایت اول صفحہ ۹۸

(۳) حلیۃ الاولیاء جلد نمبر ۳ صفحہ ۱۹۶

(۴) الامام الصادقؑ جلد نمبر ۳ صفحہ ۳۲

(۵) شیخ المقال صفحہ ۸۶

اب ملت اسلام کی ذمہ داری کیا ہے، اپنے سائل کے حل کے لئے وہ کس کی طرف رجوع کریں؟ مخصوص نے فرمایا کہ اخلاقیات میں جو لوگ حسب قواعد حلال و حرام کو جانتے ہیں، میزان عقلی و شرعی سے ہمارے احکام کی معرفت رکھتے ہیں، ہماری ان روایات و حدیث کی طرف رجوع کرنا چاہیے، امام نے واضح طور پر فرمادیا تا کہ کوئی یہ نہ کہہ سکے کہ محمد شین بھی مرجع اور حاکم ہیں کیونکہ صرف حدیث کو نقل کرنا اور بات ہے اور قواعد حلال و حرام کا جاننا، احکام کی معرفت، اصول کا عالم ہونا، ترقیہ اور خلاف واقعہ روایات کا عارف ہونا اور بات ہے۔

(فقد جعلته عليکم حاکما) ہم نے انہیں تم پر حاکم بنایا ہے، تو اب امامؑ کے حکم کی وجہ سے ہمیں ہر مسئلے کے حل کے لئے ان کے پاس جانا ہو گا اور جو ان مراجع کی طرف جانے سے روکے گا وہ امامؑ کے مقابلے میں گویا اپنے حکم کو مانے کی دعوت دے رہا ہے۔

◆ جو تم میں زیادہ خوف (خدا) رکھتا ہے، وہ سب سے بڑا عالم ہے۔ (رسول اللہؐ)

نویں حدیث

اور مسدر کے میں بھی غرر، کے خواہ سے یہ روایت ہے کہ
”العلماء حکام علی الناس (علماء لوگوں پر حاکم ہیں)“

وسویں حدیث

وسائل الشیعہ باب نمبر ۱۰ کتاب القضا میں شیخ حرم عجمیؑ نے امام حسن عسکریؑ
سے ایک روایت نقل کی ہے کہ جس میں امامؑ نے فرمایا
”فاما من كان من الفقهاء صائبنا لنفسه حافظاً لدینه
مخالف الهوا و مطيع الامر مولاه فللعلو ام ان
يقلدوه“

”فقہاء میں سے جو شخص بھی اپنے نفس کو بیچتا ہو، وین
کی حفاظت کرتا ہو خواہشات نفسانی کی مخالفت کرتا ہو
اپنے پروردگار کا مطیع و فرمانبردار ہو پس عوام کے لئے
لازم ہے کہ اس کی تقلید کر لیں۔“

◆ خوف خدا علم کی میراث، علم معرفت کی شعاع اور ایمان کا دل ہے۔ جو
خوف خدا سے محروم ہے وہ عالم نہیں ہو سکتا، خواہ وہ علمی مشاہدات میں
اپنے بال نوجہ ڈالے کیونکہ اللہ تعالیٰ فرماتا ہے ”اس کے ہندوں میں
خدا کا خوف کرنے والے بس علماء ہیں۔“ (امام جعفر صادقؑ)

اعتراضات اور ان کا تجزیہ

پہلا اعتراض

بعض لوگوں کا یہ کہنا ہے کہ تقلید کے حرام ہونے پر کئی آیات و روایات ہیں جیسا کہ سورہ زخرف آیت نمبر ۲۳ میں کفار کا قول خدا نے نقل کر کے تقلید کی مدت کی ہے کہ

”أَنَا وَجَدْنَا آَبَانًا عَلَىٰ إِمَّهٖ وَإِنَّا عَلَىٰ آثارِهِمْ مُقْتَدُونَ“

ترجمہ: ہم نے اپنے آباء و اجداد کو ایک طریقے پر پایا

اور ہم بھی ان کی اتباع کریں گے۔“

جواب

اولاً تو یہ آیات کفار سے متعلق ہیں چونکہ کفار پیغمبر خدا کے خلاف ہوئے اور اپنی بُری اور فاسد عادات کی پیروی کرنے کے علاوہ انہیاء کے محرمات اور دلائل کے مقابلے میں اپنے آباء و اجداد کے غلط عقائد اور طریقوں کی اتباع کرتے تھے اور یہ بات واضح ہے کہ ان کے آباء و اجداد

بھی ان ہی کی طرح جاہل و نادان تھے، پس درحقیقت اس آیت شریفہ میں جاہلوں اور نادانوں کی تقلید سے روکا گیا ہے اور ندمت کی گئی ہے نہ کہ صاحبان علم و فضل کی تقلید سے۔

دوسری بات یہ ہے کہ ان آیات میں اصول دین میں تقلید کی ندمت واضح ہوتی ہے جیسا کہ بعض روایات سے بھی ثابت ہے جیسا کہ شیخ مخدی نے اپنی کتاب ارشاد، میں (ترجمہ از چهاروہہ مخصوص جواہر فال صفحہ ۱۸۶) ایک روایت امام صادقؑ کے مخلص صحابی ہشام بن سالم کے حوالے سے نقل کی ہے کہ

جب منصور کے زمانے میں امام صادقؑ کی شہادت کے بعد اس وقت کے شیعہ اپنے رہبر امام صادقؑ کے وارث کو پیچانے کی فگر میں تھے تاکہ ان سے اپنے عہد کی تجدید کریں۔ تو جب ہشام بن سالم امام حق موسیٰ کاظمؑ کی خدمت میں پہنچے تو ان سے پوچھا۔ فرزند رسولؐ آپ کے پیشواؤ کون ہیں؟ امام نے فرمایا! میرا کوئی پیشوائی نہیں۔ پھر ہشام نے کہا فرزند رسولؐ آپ پر قربان اہم ایسے مکتب و مذہب کے پیروکار ہیں کہ کسی کی کندھی تقلید نہیں کرتے ہم استدلال و احتجاج کے مردمیدان ہیں اور آپ کے پدر بزرگوار نے ہماری اسی طرح تربیت کی ہے، اجازت ہے کہ آپ سے کچھ سوال کروں؟ امام نے فرمایا جو پوچھنا چاہتے ہو پوچھو!۔۔۔ اخ (اور پھر ہشام نے سوالات کئے اور امام نے جوابات دیئے)

اس روایت میں ہشام کا یہ کہنا کہ ہم کسی کی تقلید نہیں کرتے امامت سے متعلق تھا جو کہ اصول دین میں ہے اور اس میں تقلید نہیں ہوتی اور دلیل کی ضرورت پڑتی ہے جبکہ ہشام نے دلیل بھی طلب کی۔ اس کے مقابلے میں فقیہ احکامات میں تقلید کی جتنی روایات ہیں ہمیں کہیں نہیں ملتا کہ امام نے دلیل مانگنے کا حکم دیا ہو بلکہ مطلق حکم ہے کہ (فللعل عوام ان يقلدوه) عوام کے لئے لازم ہے کہ وہ ایسے مجتہدین کی تقلید کریں۔

ورنہ امام کے لئے یہ بات لازم تھی کہ ان تمام روایات میں یہ شرط ضرور لگاتے کہ فقهاء و مجتہدین سے دلیل ضرور طلب کریں۔

دوسرा اعتراض

یہ مجتہدین چاہتے ہیں کہ مقلدین کی طاقت ان کے ہاتھ میں رہے یعنی وہ طاقت کو اپنے ہاتھ میں رکھنا چاہتے ہیں، وہ مال کے حر یہیں ہیں اور اس سلسلے میں ایک روایت بھی جو کہ وسائل الشیعہ باب نمبر ۱۰ اکتاب القضا میں سفیان سے مروی ہے کہ امام صادقؑ نے سفیان بن خالد کو فرمایا اے سفیان اریاست سے نجع چونکہ جو بھی ریاست و جاہ طلبی کے پیچھے پڑا وہ ہلاک ہوا۔ سفیان کہتے ہیں کہ میں نے عرض کیا حضرت! پس ہم سب بلاکت میں ہیں کیونکہ ہم میں سے ہر شخص یہ چاہتا ہے کہ لوگوں میں اس کا نام لیا جائے اور لوگ اس کے پاس آ کر علم حاصل کریں (اور اس کی تقلید کریں)

جواب

(۱) — اس روایت کو آدھا نقل کرنا اس روایت سے سوء استفادہ ہے کیونکہ اس کے بعد امام نے فوراً کہا۔

”میرا مقصد یہ نہیں جو تو نے سمجھا ہے بلکہ اس نہ مت سے میرا مطلب یہ ہے کہ تو کسی کو مقصود“ کی تائید کے بغیر ہر موضوع میں اس کی گفتار کی تصدیق اور لوگوں کو اس کی بات کی طرف دعوت دے۔“

(۲) — امام صادقؑ اس روایت میں فرماتے ہیں کہ لوگ خود کسی کو مقام فتویٰ اور قضاوت کے لئے مقرر نہیں کر سکتے اور لوگوں کو یہ حق حاصل نہیں ہے بلکہ مجتہد اور قاضی امام کی طرف سے منصوب ہوتے ہیں اور خود امام نے ان کے فتویٰ کو معتبر قرار دیا ہے جیسا کہ پیچھے کی روایات میں امام نے فرمایا (۱) یا ابان۔۔۔ (وافت الناس) (لوگوں کو فتویٰ دو)

(لوگوں پر لازم ہے) (۲) فللعوا مران یقلدوہ
کرتقلید کریں)

(ہم نے فقہاء کو تم پر
حاکم مقرر کیا ہے)

(ہم نے فقہاء کو تم پر
قاضی مقرر کیا)

(۳) فتراجعلتہ علیکم حاکما

(۴) قدر جعلتہ علیکم قاضیا

پس امام کا مجتهد و فقیہ کی تقلید کرنا خود امام کے حکم کی وجہ سے ہے نہ
کہ عوام نے خود ہی کسی غیر مجتہد کو نصب و مقرر کیا ہو۔

(۳) اسی روایت میں امام کا جملہ یہ ہے کہ

”ایاک ان منصب رجلا دون الجھۃ یعنی بھت سے مراد
وہ ہے کہ جس کا قول شرعاً نافذ ہو“

پس اس بناء پر مجتہد بھی بھت ہے لیکن امام خدا کی طرف سے بھت ہے
اور مجتہد امام کی طرف سے بھت ہے۔

یعنی اگر ان مجتہدین و فقیہوں کی پیروی کے لئے احادیث نہ ہوتیں اور
ہم خود ہی سے اُنکی اتباع و پیروی شروع کر دیتے تو یہ حرام ہوتا۔ حاصل
کلام یہ ہوا کہ تقلید کرنے والا مقید بھی خود ہی بھت (یعنی مجتہد) کو معین نہیں
کرتا بلکہ امام کی طرف سے منصوب بھت کی طرف رجوع کرتا ہے،

(۴) اس روایت سے یہ بھی معلوم ہوتا ہے کہ مجتہد اور مرجع
(جس کی طرف لوگ رجوع کریں) ہوا لگ مطلب ہے اور کسی کو بھت
قرار دینا لگ ہے۔ پہلی صورت جائز اور دوسری صورت حرام ہے کیونکہ
راوی یہ عرض کرتا ہے کہ یا حضرت ہماری یہ خواہش ہے کہ لوگ ہمارے
پاس آئیں اور علم حاصل کریں (ویقیصہ و یونجز عنہ) آپ فرماتے ہیں
کہ میں اس کی مذمت نہیں کرتا بلکہ میری مذمت اس صورت میں ہے کہ
جب تم کسی کو بھت کے عنوان سے مقرر کر دے (یہاں یقیناً کسی کو مقرر

کرنے سے مراد مسئلہ تقلید اور تحسیل علم کے علاوہ ہے) یعنی حضرت نے ان لوگوں کی مذمت فرمائی جو آئمہٰ حدی (جو رسولؐ کی طرف سے منسوب ہیں) کے مقابلے میں بنی امیہ و بنی عباس کو اولی الامر اور جنت سمجھتے ہیں کہ جو تفہیر اور ان کی پاک و طاہر اولاد کو چھوڑ کر بنی امیہ و بنی عباس کو جنت اور انہی کی پیروی کرتے ہیں جن کے بارے میں کوئی دلیل نہیں ہے۔

(۵) — اس روایت میں یہ بھی امام فرماتے ہیں کہ

(فتصدقه فی کل ما قال) یعنی یہ جائز کہ جو کچھ وہ کہے

اس کی تصدیق کروادور اس کی پیروی کرو۔

اس بات کا مسئلہ تقلید سے کوئی ربط نہیں ہے کیونکہ مقلد اپنے مجہد کی ہربات میں تقلید اور پیروی نہیں کرتا مثلاً اصول دین میں تقلید نہیں ہوتی اور فروع دین میں بھی، ضروریات اور قطعیات میں تقلید نہیں ہوتی مثلاً خودنمہاز، روزہ، زکواۃ، خس و ہجاد کے واجب ہونے یا مثلاً شراب، بُوآ، مُردار، غصب و ظلم کے حرام ہونے میں جو دین اسلام میں سب کے لئے قطعی و مسلم ہیں، تقلید درست نہیں ہے اگر کوئی مجہد یہ کہے کہ نماز واجب نہیں ہے یا شراب نوشی جائز ہے تو اس کی بات بھی قابل قبول نہ ہوگی۔ اسی طرح موضوعات خارجی میں بھی تقلید نہیں ہوتی یعنی مجہد یہ کہے کہ یہ پانی ہے شراب نہیں ہے تو اب اس کی ہربات پر عمل کرنے واجب و لازم نہیں ہے بلکہ ایسے مسائل میں مجہد اور دیگر افراد میں کوئی فرق نہیں ہے سب یکساں ہیں بلکہ ان میں مجہد خود اکثر اہل فن کا محتاج ہوتا ہے۔

حکم تقلید عقلی ہے

حکم عقلی بھی ہے۔ تقاضائے فطرت بھی بھی ہے اور روش و طریقہ عقلاء بھی بھی ہے کہ مثلاً کوئی مریض اگر خود اپنے مرض اور اس کی دوا تشخیص نہ کر سکتا ہو اس کے لئے دوسروں کا محتاج ہو اور دوسروں کی طرف رجوع کرنے کے سوا کوئی چارہ بھی نہ ہو تو اس کی عقل یہ فیصلہ کرے گی کہ اسے ڈاکٹر کی طرف رجوع کرنا چاہئے اور ڈاکٹر جو علاج تجویز کرے اس پر عمل کرنا لازم ہے۔ اگر ڈاکٹر کے موجود ہوتے ہوئے اس کی طرف رجوع نہ کرے اور خود کتابیں ٹھوٹ کر اس میں سے اپنے لئے دوا تجویز کرے جبکہ وہ خود اہل فن نہ ہو اور اس کی وجہ سے اس کا مرض بڑھ جائے یا اسے موت آجائے تو عقلاء اس کی مذمت کریں گے اور اس کا کوئی غدر قبول نہ کریں گے۔ اب جبکہ مریض یہ سمجھ کر کہ ڈاکٹر کی تشخیص، بیماری کے اساباب اس کے علاج کے طریقے، اس کی قدرت و طاقت سے باہر ہیں ڈاکٹر سے اپنے علاج کی دلیل طلب کرے تو یہ مورد تقلید واقع ہو گا یعنی عقلاء بھی اس کے اقدام کی مذمت کریں گے یعنی اس میں دلیل طلب کرنا عقل کے خلاف ہو گا۔

تمیرا اعتراض

اب اس مثال میں کچھ افراد یہ اعتراض کرتے ہیں کہ یہ جو آپ

ڈاکٹر کی مثال تقلید کے لئے پیش کرتے ہیں تو ڈاکٹر کی مثال اور مجتهد کی مثال میں فرق ہے ڈاکٹر تو ہم دوران علاج بدل سکتے ہیں۔ لیکن جس مجتهد کی ہم تقلید شروع کر دیں اس کی موت تک ہم اس کی تقلید سے باہر نہیں آ سکتے۔

جواب

اس کا جواب یہ ہے کہ اگر دنیا کا سب سے بڑا اور بہترین ڈاکٹر صحیح علاج کر رہا ہو اور اس کے صحیح علاج کے دوران ہی اگر ہم اس ڈاکٹر کو چھوڑ کر کسی اور ڈاکٹر کی طرف رجوع کر لیں تو تمام عقلاء ہمازی نہ مت کریں گے البتہ اگر وہ ڈاکٹر ہی صحیح نہ ہو تو پھر آپ کی پہلی تحقیق ہی غلط تھی کہ وہ سب سے بڑا ڈاکٹر ہے اور اسے چھوڑ دینا عقلائی صحیح ہو گایا اگر وہ علم کے اعتبار سے بڑا ڈاکٹر تو ہے لیکن وہ علاج میں سستی، لاپرواہی یا نظر اندازی سے کام لے رہا ہے تو پھر اس کو بدل سکتے ہیں بلکہ بدلتا ضروری ہو گا ورنہ عقلاء نہ مت کریں گے گویا اس کی سستی، لاپرواہی اور نظر اندازی کو جسے میڈیکل Ethics میں حرام کہیں گے اس کی عدالت ختم ہو جائے گی تو اس کو بدلتا ضروری ہو گا۔ تو اب یہ قانون عقلی تو ہماری قندھ میں بھی جاری و ساری ہوتا ہے کہ اگر مجتهد ان اصولوں کی پابندی نہ کرے جس کی پابندی کرنے پر ہی امامؐ نے اس کو قابل تقلید نہ رایا تھا یعنی اگر مجتهد کوئی گناہ کرے تو اس کی عدالت ختم ہو جائے گی اور اس کو بھی چھوڑ

دینا و اجب ہوگا۔ خلاف عقل و خلاف شرع تو اس وقت ہوتا کہ جب محمد کی عدالت بھی ختم ہو جاتی اور پھر بھی ساری زندگی اس کی تقلید میں یاتی رہنے کا حکم دیا جاتا۔ جبکہ ایسا نہیں ہے۔ تو دنیا کے سب سے بڑے ڈاکٹر اور دنیا کے سب سے بڑے عالم کی مثال میں کوئی تضاد نہیں ہے جیسا کہ کچھ افراد نے اس مثال میں شبہ کا اظہار کیا ہے۔

اور ویسے بھی قانون ہے کہ (لامتنافستہ فی المثال) مثال میں کوئی جھگڑا نہیں کرنا چاہئے مثال تو صرف بات کو سمجھانے کے لئے دی جاتی ہے۔ مثال میں تمام جہتوں کا آنا لازم بھی نہیں ہوتا۔

چوتھا اعتراض

کچھ افراد کی طرف سے یہ اعتراض بھی ہے کہ شیخ نجم الدین ابوالقاسم جو کہ الحسن کے نام سے مشہور ہیں وہ پہلے آدمی ہیں کہ جنہوں نے تقلید اور تقلید اعلم کے نظریے کو راجح کیا اور ان کے بعد کے سب علماء جو تقلید کے قائل ہیں وہ سب الحسن، ہی کے نظریے کے پیروکار ہیں۔ الحسن ۲۰۲ھ میں پیدا ہوئے ان سے پہلے تقلید اور تقلید اعلم راجح ہی نہ تھی اور یہ بات ایک تاریخی حقیقت ہے۔

جواب

تاریخی حقیقت تو یہ ہے کہ اجتہاد و تقلید کا حکم تو امامؐ کے زمانے ہی

سے شیعوں میں رائج تھا آئمہ تقلید کے مکتب یا نظام کو خود قائم کر کے گئے تھے جیسا کہ پچھلے دلائل سے ثابت ہے کہ خود پھٹے امام نے ابان کو "واتف الناس" کہہ کر فتویٰ دینے کا حکم دیا بلکہ یہ بھی کہ میں آئندہ بھی اپنے شیعوں میں تم چیزے فتویٰ دینے والے لوگوں کو پسند کرتا ہوں۔ یہ فتویٰ دینے کا حکم صرف ابان ہی کے لئے نہیں تھا بلکہ لوگوں کے لئے بھی یہ پیغام تھا کہ ان کے فتویٰ کی پیروی کرنا۔

یا امام حسن عسکری کا یہ کہنا

"(فللهم اعلم ان يقلدوه) عوام کے لئے لازم ہے کہ وہ

مجہد کی تقلید کریں۔"

یا امام زمانہ کی توقع کر

"(فارجعوا فيها الى رواة احاديثنا) میری حدیثوں

کے راویوں کی طرف رجوع کرنا۔"

یا معاذ ابن جبل کے اجتیاد پر رسول خدا کی پسندیدگی کا اظہار جس روایت کو شیخ الطائف ابو جعفر طوسی نے اپنی کتاب العده فی اصول الفقہ میں نقل کیا ہے کہ

"جس وقت پیغمبر اسلام نے اپنی طرف سے معاذ ابن

جبل کو یمن سینجھنے کا ارادہ فرمایا تو حضرت نے ان سے

پوچھا کہ حکومت کرنے میں تمہارا اروش و طریقہ کیا ہو گا تو

معاذ نے عرض کیا کہ کتاب خداوند رسول کے مطابق
عمل کروں گا تو حضرت نے فرمایا جس مسئلے میں تمہیں
میرا حکم نہ ملے گا تو کیا کرو گے؟ معاذ نے عرض کیا کہ
میں اس وقت اجتہاد کروں گا اور انتہائی کوشش کروں گا
کہ میرا فیصلہ روح احکام خدا کے مطابق ہو۔ یہ سکر
حضرت نے معاذ کی تعریف کی اور ان کی تصدیق
فرمائی۔“

احادیث و روایات سے قطع نظر اگر ہم تاریخ پر بھی نگاہ ڈالیں تو بھی
یہ بات واضح ہو جاتی ہے کہ نہ صرف تقلید بلکہ تقلید اعلم غیبت کبریٰ کی
شروعات ہی سے رانج رہی ہے۔ بارہویں امام کی غیبت کبریٰ سے
یا لکل متصل زمانہ ہمارے مতقدمین علماء کا زمانہ ہے اس میں بھی سید مرتفع
جو علم الحدیٰ کے لقب سے مشہور ہیں کا اعلیٰست کا قول پایا جاتا ہے۔

تاریخ سے بات ثابت ہوتی ہے کہ امام کی غیبت صغریٰ ۳۲۹ھ میں
ختم ہوئی اور غیبت کبریٰ شروع ہوئی اور سید مرتفع علم الحدیٰ ”کی پیدائش
۳۵۵ھ میں ہوئی اور وفات ۳۲۸ھ میں ہوئی یعنی بارہویں امام کی
غیبت کبریٰ کے ۲۶ سال بعد سید مرتفع علم الحدیٰ ”پیدا ہوئے اور پھر ان کا
نہ صرف یہ کہ اجتہاد و تقلید بلکہ مجتہد اعلم کی پیروی پر فتویٰ تاریخی شہادت
دے رہا ہے کہ تقلید اعلم پر غیبت کبریٰ کے اوائل ہی سے عمل کیا جاتا رہا ہے۔

لہذا یہ کہتا کہ الحق نے سب سے پہلے تقلید کے اس Institution کو قائم کیا جن کی پیدائش ۲۰۲۵ء ہے تاریخی اعتبار سے غلط ہے۔ اور الحق کے تقلید کے مسئلے میں کسی کروار کو جو بات سید امیر علی کے حوالے سے دیتے ہیں وہ نہ صرف یہ کہ شیعی نقطہ نظر کو ثابت نہیں کرتے بلکہ تاریخی اعتبار سے بھی سید مرتضی علم الحدیٰ "کا تقلید کے لئے اعلیٰ کافتوں ان کی تحقیق کو ثابت کرتا ہے۔

البتہ تقلید اعلم کے مسئلے میں علماء میں اختلاف رائے پایا جاتا ہے۔ آیت العظیٰ آقائے السید ابو القاسم الموسوی الحنفیؑ نے اپنے درس خارج میں یہ بیان بھی کیا ہے کہ ہمارے معتقد میں علماء جن کا زمانہ غیبت کبریٰ کے اوائل سے بالکل متصل ہے ان میں اعلیٰ کا قول پایا جاتا ہے۔ یہ قول متاخرین علماء میں ضعیف ہو گیا اور پھر متاخرین علماء میں یہ قول پوری شدود مد کے ساتھ دوبارہ آیا۔

تاریخ سے تو یہ بھی ثابت ہے کہ اہل سنت کے یہاں چوتھی صدی ہجری یا اس کے بعد اگر کوئی مجتہد پیدا ہوا تو اس کی پیروی و تقلید نہیں کی گئی لیکن اس سے پہلے جتنے بھی مجتہدین ہوئے وہ سب اپنے پیروکار و مقلدین رکھتے تھے۔ یعنی یہ صرف فتنہ شیعہ ہی نہیں کہ جس میں تقلید کا رواج تھا بلکہ چوتھی صدی ہجری سے پہلے تک اہل سنت میں بھی اجتہاد و تقلید ہوتی تھی اگرچہ بعد میں انہوں نے تقلید کو چار اماموں (ابوضیف، شافعی، مالک، احمد ابن حنبل) میں محدود کر دیا۔

کچھ لوگوں نے تقلید کرنا کب چھوڑی؟

ابن اب سوال یہ نہیں ہے کہ اجتہاد و تقلید شیعیت میں کب سے ہے؟
وہ تو ثابت ہو چکا کہ زمانہ رسول خدا، زمانہ آنحضرت اور زمان غیبت کبریٰ
سے لے کر آج تک جاری و ساری ہے بلکہ سوال تو یہ ہے کہ آخر چند افراد
جن کے چند بیرون کار آج بھی اجتہاد و تقلید سے روگردانی کا نعرہ بلند کر رہے
ہیں انہوں نے کب شیعیت کے اس مسلم اصول کو چھوڑا؟

تاریخ سے تو یہ بات ثابت ہوتی ہے کہ اجتہاد و تقلید سے لوگوں کو سب
سے پہلے ہٹانے والے اخباری مذہب کے باقی ملکہ امین استرآبادی تھے
جنہوں نے ۱۱ویں صدی ھ کے اوائل میں اپنی کتاب فوائد المدینہ میں
اپنے اجتہاد و تقلید کے خلاف نظریات کو سب سے پہلے ظاہر کیا ہے۔ بہتر
ہے کہ اجتہاد و تقلید سے روگردانی کرنے والے اس شیعہ فرقے کے متعلق
”گفتگو ہم شہید مطہری“ کے حوالے سے نقل کریں جس کو آقا محمد عقیق
بنشاوش نے اپنی کتاب امام صادق پیشووا اور رئیس مذہب میں نقل کیا
ہے۔

آیت ا۔۔۔ شہید مرتضی مطہری فرماتے ہیں کہ

”بہت تجب اور افسوس کی بات ہے کہ گیارہویں صدی
ھجری کے اوائل میں شیعوں کے درمیان ایک نئے
سلک کا ظہور ہوا جو ظاہری اور حنبلی سلک سے بھی

زیادہ جامد اور خشک تھا۔ یہ اخباری مسلک شیعہ کی دنیا کا ایک بہت بڑا حادثہ تھا جس کے کم و بیش آثار اب بھی پائے جاتے ہیں اور جو شیعی معاشرے کے جمود کا سبب ہے ہوئے ہیں۔ اخباری مذہب کے باñی ملا محمد امین استرآبادی تھے ان کی مشہور کتاب جوان کے عقائد و نظریات کو واضح کرتی ہے وہ فوائد المدینہ ہے۔ امین استرآبادی مطلقاً اجتہاد و تقلید کا انکار کرتے تھے بلکہ اجتہاد و تقلید کو دین کے لئے بدعت سمجھتے ہیں اور کہتے ہیں کہ کوئی شخص امام موصوم کے علاوہ کسی کی تقلید کا حق نہیں رکھتا مرزا امین استرآبادی اور ان کے پیروکاروں کا یہ دعویٰ ہے کہ ان کا مذہب وہی ہے جو قدیم شیعوں کا ہے اور یہ کہ شیخ صدق " کے زمانے تک شیعہ اخباری مسلک رکھتے تھے (یعنی اجتہاد و تقلید نہیں کرتے تھے) اور رفتہ رفتہ ابن ابو عقیل، ابن جنید، شیخ مفید، سید مرتضیٰ اور شیخ طویٰ کے ذریعے لوگ راستے سے منحرف ہوتے گئے اور احکام الہی میں اجتہاد و تعلق کو داخل کر دیا۔"

♦ ہر عالم (اللہ سے) ڈرنے والا ہوتا ہے۔ (حضرت علی)

اس کے بعد شہید مطہری فرماتے ہیں کہ ”حقیقت یہ ہے کہ اخباریت، کبھی بھی اپنے معین اصول مثلاً غیر مخصوص کی تقلید کا جائز نہ ہوتا اور دلیل عقلی کا جائز ہونا جیسے اصولوں کے ساتھ کبھی بھی ایک مکتب کی صورت میں ظہور پذیر نہیں ہوتی (یعنی یہ کہا جائے کہ شیخ صدوق“ اور ان سے پہلے کے علماء اجتہاد و تقلید کے قائل نہ تھے بلکہ اخباری مسلک رکھتے تھے) بلکہ بات فقط اتنی ہے کہ بعض لوگوں کا مشغله حدیث بیان کرتا ہوتا تھا اور وہ اپنی کتابوں میں صرف حدیثیں ہی بیان کرتے تھے اور ان کے فتوے اکثر حدیثوں کا موضوع ہوا کرتے تھے۔ احادیث کی کثرت، اور آئمہ اہل بیت کے موجود رہنے سے ابھی یہ ضرورت بھی نہ پڑی تھی کہ فروعات میں اجتہاد کیا جائے۔“

”خوش نصیبی سے مجتہدین و اصولیین کے درمیان ایسی قدآور شخصیات وجود میں آئیں جو اخباریوں کے مقابلے میں ڈٹ کر کھڑی ہو گئیں جن افراد نے اخباری فکر کے خلاف تھی سے مقابلہ و مبارزہ کیا ہے ان میں سرفہrst استاد الکل آقائے وحید پیہانی“ اور شیخ مرتضی انصاری کا

نام ناگی ہے۔ حمنا یہ بات بھی کہے بغیر نہ رہ جائے
کہ اخباریت کے خلاف بڑا ہی سخت مبارزہ تھا اس
لئے کہ اخباری مسلم کے ظاہری شکل و صورت
بہت حق بجانب اور عوام فریب ہے میں وجہ ہے کہ
امین استر آبادی کے بعد اس مسلم نے تیزی سے
رواج پایا۔

اس بیان کے بعد شہید مرتضی مطہری فرماتے ہیں کہ۔
اخباری (اجتہاد و تقلید کے مقابل) اپنے آپ کو ایسا
ظاہر کرتے ہیں کہ گویا قول و گفتار مقصوم کے وہی سچے
چیزوں کا رہا ہے (جیکہ وہ اس سے کوسوں دور ہیں) شیخ
مرتضی انصاری اپنی کتاب "فرائد الاصول" کے
مباحثہ برآؤ و احتیاط میں ایک اخباری (اجتہاد و تقلید کو
نہ مانتے والے) کا قول نقل کرتے ہیں اور یہ قول بظاہر
عوام کو فریب دینے والا ہے کہ قیامت میں عدل الٰہی
کے سامنے اگر کوئی اخباری کھڑا کر دیا جائے اور اس
سے یہ سوال کیا جائے کہ تو نے دنیا میں کس طرح عمل کیا
وہ جواب دے گا مقصوم کے قول پر عمل کیا اور جہاں
قول مقصوم نہ ملا وہاں احتیاط پر عمل کیا تو یہ ممکن ہے کہ

ایے شخص کو جہنم میں دھکیل دیا جائے گا اور دین سے بے
پروار و لا ابائی اشخاص (یعنی مجتہدین و مقلدین)
کو جنت میں لے جایا جائے گا۔“

”ظاہر ہے کہ ایے عوام فریب انکار جو شکل و صورت
میں حق بجانب معلوم ہوتے ہیں ان کے ساتھ مقابلہ کس
قدرشوار ہے۔ اجتہاد و تقلید کے ذمہ دار افراد نے اس
کا جواب اس طرح دیا کہ ہم بھی مصوص کے قول واقعی کو
تلیم اور قبول کرتے ہیں مگر آپ اخباریوں نے جو امام
کے احوال تلیم کرنے کا طریقہ اختیار کیا ہے نہ تو صحیح و
غلط احادیث میں امتیاز ہے اور نہ ہی کلام مصوص کی
روح میں غور و تفکر۔ حقیقت میں یہ قول مصوص کو تلیم کرنا
نہیں بلکہ جہالت کو تلیم کرنا ہے۔“

اس کے بعد شہید مطہری فرماتے ہیں کہ

”یہ بھی معلوم ہوتا چاہئے کہ اگر چہ چند رہبران اجتہاد
کے مردانہ وار حملوں سے ہی اخباریوں کی صفت درہم
بہم ہو گئی مگر اخباری گری کی فکر بالکل ختم نہیں ہو
سکی۔۔۔ اور آج بھی بعض جگہ اخباریت کے فکری
وجود ہی کی سربراہی ہے اور بعض مطالب ایسے بھی دیکھے

جاتے ہیں کہ جو معارف اہل بیت کے نام سے بازار میں سامنے آتے ہیں لیکن حقیقت میں آئندہ اہل بیت کی تعلیمات میں خبر بھونک رہے ہیں اور سوائے امین اسٹر آبادی کے بچے کچھے افکار کے علاوہ ان کے پاس اور کچھ بھی نہیں ہے۔” (شہید مطہریؒ کا بیان ختم ہوا)

مندرجہ بالا بیان سے ظاہر ہوا کہ خود شہید مطہریؒ اخباریت (اجتہاد و تقلید سے روگردانی) کو شیعیت کے لئے کتنا بڑا خطرہ شمار کرتے ہیں۔ اگر کہیں شہید مطہریؒ نے جاہلانہ تقلید کی مدت کی ہے تو شہید مطہریؒ نے یہ باتیں نقیبی احکام میں تقلید کے ضمن و سلسلے میں نہیں کی ہیں بلکہ دیگر افکار مثلاً غیر ثابت شدہ امور میں ایسی تقلید کہ جس میں آگئی نہ ہو سکے اور فکری جمود طاری ہو جائے اس کی مدت کی ہے ورنہ تو خود شہید مطہریؒ کے پچھلے بیانات اور ذیل میں درج بیان سے بھی ظاہر ہوتا ہے کہ خود شہید مطہریؒ احکام نقیبی میں کس حد تک بلا سوال، بلا **Argument** اور بغیر کسی حل و جہت کے تقلید کے قائل ہیں۔

آقاۓ شہید مرتضیٰ مطہریؒ اپنی کتاب ”عورت پرده کی آغوش“ میں، صفحہ ۲۳۶ پر پرده سے متعلق اپنے نظریہ کو بیان کرنے کے بعد فرماتے ہیں کہ

”ممکن ہے کہ میرا نظریہ غلط ہو۔ میں نے یہ بات بار بار

کہی ہے کہ اس قسم کے فروعی مسائل میں ہر شخص کو یہ
چاہئے کہ وہ اپنے مجتہد کے فتویٰ پر عمل کرے۔“

پانچواں اعتراض

بہت سے لوگوں کو یہ بھی اعتراض ہے کہ اجتہاد و مرتعیت کا لفظ آئندہ
کے زمانے میں ہمیں نہیں ملتا یا معتقد میں علماء کے دور میں بھی ہمیں یہ لفظ
نظر نہیں آتا لہذا یہ بعد کی ایجاد ہے۔

جواب

اس اعتراض کا جواب بھی آیت اللہ مرتضیٰ مطہریؒ نے اپنے ایک
مضمون میں کیا ہے ہم محمد عقیق بن خاشائشی کی کتاب ”امام صادق“ پیشوَا اور
رسیس نہب“ کے حوالے سے نقل کر رہے ہیں
شہید مطہریؒ فرماتے ہیں۔

”آج تک ہم شیعوں میں بہت ہی معروف و مشہور لفظ بلکہ
مقدس ترین لفظ اجتہاد و مجتہد ہے۔ یہ سن کر تعجب ہو گا کہ
یہ لفظ رسول خدا کے زمانہ سے لے کر مسلسل چند صد یوں
تک سُنی تھا اس کے بعد اس لفظ نے اپنے اندر کچھ معنوی
تغیر و انقلاب کے بعد شیعیت کو اختیار کیا ہے۔“

”اس کی وجہ یہ ہے کہ تاریخ اسلام کی ابتدائی صد یوں

میں جو کہ آئندہ کے زمانے سے قریب ہیں یہ لفظ
 ”اجتہاد“ ایک خاص مفہوم کا حامل تھا اور آئندہ کے لئے
 یہ قابل قبول نہ تھا اور لازمی طور پر ان کی تعلیمات میں
 جگہ نہ پاسکتا تھا کیونکہ اس زمانے میں اجتہاد کے معنی تھے
 اپنی رائے پر عمل کرنا، نہ کہ خدا کی مقرر کردہ دلیلوں سے
 حکم شریعت حاصل کرنا یعنی اجتہاد کا مطلب ذاتی رائے
 پر عمل کرنا ہوتا تھا لیکن جب بتدریجی اس کے معنی و مفہوم
 میں ایک تغیر پیدا ہوا اور فقہاء عامتہ نے اسے دوسرے
 متومن میں استعمال کرنا شرع کر دیا تو اس کے بعد اس
 لفظ نے قہر افقہ شیعہ میں اپناراست پیدا کر لیا۔“

امام شافعی نے اپنی کتاب ”الرسالہ“ میں باب اجماع کے بعد و مرا
 باب۔ باب الاجتہاد قرار دیا ہے۔ اس کے بعد باب الاحسان کے عنوان
 سے تمہرا باب قرار دیا ہے۔ اس کے بعد امام شافعی اپنی بحثوں میں یہ نتیجہ
 لکھتے ہیں کہ وہ اجتہاد جو شریعت میں جائز سمجھا گیا ہے وہ قیاس میں محصر
 ہے، باقی اجتہاد کی دوسری فتمیں مثلاً احسان وغیرہ پر کوئی ولیل نہیں
 ہے۔ امام شافعی کے نزدیک قیاس کے جواز کی جو دلیلیں ہیں وہی اجتہاد
 کے جواز کی ہیں۔“

”یعنی پوچھی صدی اور پانچویں صدی تک ہم یہ دیکھتے ہیں کہ علماء

جب لفظ اجتہاد استعمال کرتے ہیں تو وہ قیاس اور رائے کے مضمون میں استعمال کرتے ہیں مثلاً شیخ ابو جعفر طویٰ اپنی مشہور کتاب ”عدۃ الاصول“ میں ایک موضوع پر بحث کرتے ہوئے قدیم علماء کی طرح جہاں لفظ اجتہاد استعمال کرتے ہیں تو اس سے مراد قیاس لیتے ہیں اس کے بعد ایک دوسرا باب - باب الاجتہاد کے نام سے قائم کرتے ہیں اور اس میں اجتہاد سے مربوط مسئلے پر گفتگو کرتے ہیں اور اس کے بعد لکھتے ہیں کہ، قیاس و اجتہاد شرع میں جائز نہیں ہے، شیخ طویٰ کی اس تحریر سے ظاہر ہوتا ہے کہ اس زمانے تک ابھی لفظ اجتہاد کا مقصد خاص طور پر رائے اور قیاس تھا مگر تدریجیاً اس لفظ نے بہت وسیع مفہوم اور معنی پیدا کرنے۔

”صدر اول چنبر اور اصحاب کی طرف منسوب حدیثوں کی پیروی کے ساتھ جو لوگ اس لفظ کو استعمال کرتے تھے تو اس سے ان کا مقصد اجتہاد رائے ہوا کرتا تھا۔ چنانچہ ہم دیکھتے ہیں کہ امام غزالی متوفی ۵۰۵ھ اپنی کتاب ”المحضی“ میں لفظ اجتہاد کو بار بار قیاس کے معنوں میں استعمال کرتے ہیں مثلاً امام غزالی اسی کتاب کی جلد نمبر ۲ صفحہ ۳۵۳ پر فرماتے ہیں کہ-

”خَلَقُوا جُوازَ الصَّدْرِ بِالْقِيَاسِ وَالْإِجْتِهَادِ فِي زَمَانِ رَسُولِ اللَّهِ“

اس بات میں اختلاف ہے کہ قیاس و اجتہاد زمانہ رسول

”خدایم جائز ہے“

یہ حوالہ دینے کے بعد شہید مطہریؒ فرماتے ہیں کہ ”اس کے بعد یہ لفظ رائے اور قیاس کے معنوں میں کم استعمال ہونے لگا بلکہ اس کے معنی احکام شرعی کو حاصل کرنے کے لئے علمی مجاہدہ کے لئے جانے لگے اس معنوی تحریر و انقلاب کے بعد اس لفظ نے فقہ شیعہ میں بھی اپنی راہ پیدا کر لی کیونکہ شیعہ اجتہاد رائے کے مخالف تھے، علمی مجاہدہ کے نہیں اور ایسا کوئی تعصب بھی نہ تھا کہ اگر ایک لفظ کسی زمانے میں غلط مفہوم رکھتا ہو تو مفہوم بدلتے ہیں کہ بعد قابل استعمال نہیں ہو سکتا۔

یقیناً علمی شیعہ میں سب سے پہلے جنہوں نے اس لفظ کو دوسرے معنوں میں استعمال کیا ہے وہ علامہ حنفی متوفی ۷۴۶ھ ہیں آپ نے اپنی کتاب ”تہذیب الاصول“ میں ایک باب ”باب الاجتہاد“ کے عنوان سے قائم کیا اور اجتہاد سے وہی معنی و مفہوم مراد لئے ہیں جو آج کل لئے جاتے ہیں اور یہی وہ زمانہ تھا جب لفظ اجتہاد نے شیعیت کو قبول کیا یا دوسرے الفاظ میں شیعیت نے اجتہاد کو قبول کیا۔“

(شہید مطہریؒ کا بیان ختم ہوا)

شہید مطہریؒ کی گفتگو دلائل سے واضح ہوا کہ افراد جو لفظ اجتہاد و تقلید کو لفظی بنیاربنا کر اس کی ولادت چھٹی یا ساتویں صدی ہجری میں بتا کر لوگوں کو شبہات میں گرفتار کرتے ہیں اس کی حقیقت کیا ہے۔ اصلاً ہمیں الفاظ کی بحث میں نہیں پڑنا چاہئے کہ فلاں لفظ کب راجح ہوا کب نہیں بلکہ یہ دیکھا جائے گا کہ اجتہادی عمل کب سے جاری ہے اور وہ اور پر کے دلائل سے ثابت ہو چکا کہ زمانہ رسولؐ و آئمۃ ہی سے جاری و ساری ہے۔

چھٹا اعتراض

کچھ افراد کا یہ بھی کہتا ہے کہ مجہد اعلم تو ایک ہی ہو سکتا ہے پھر کیا وجہ ہے کہ تین، چار مجہدین الگ الگ اپنا رسالہ عملیہ چھپوا کر اپنی تقلید کرواتے ہیں اور یہ بھی کہ اعلم کی تقلید غیر ممکن بھی ہے۔

جواب

کوئی بھی چیز جو تاپی جاسکتی ہو، تو لی جاسکتی ہو یا گئی جاسکتی ہو اس میں عقلاً زمانہ میں اختلاف نہیں ہو سکتا۔ یہ نہیں ہو سکتا کہ عقلاً کا اس بات میں اختلاف ہو کہ فلاں چیز دو گلو ہے یا تین گلو ہے یا فلاں کپڑے کی لمبائی دو میتر یا تین میتر ہے کیونکہ یہ سب ایسی چیز ہیں ہیں کہ جنہیں تول کرنا پ کر یا گن کر معلوم کیا جاسکتا ہے اور عقلاً کا ان باتوں میں اختلاف نہیں ہو سکتا البتہ علم کیونکہ ایسی چیز نہیں ہے کہ جسے گن کر یا ناپ کر یا تول کر معلوم کیا

جسکے لہذا کسی شخص کی علمت یا اعلمت جانے میں عقلائے زمانہ میں اختلاف ہو جاتا ہے اور علم کا جانچنا ایک ایسی چیز ہے جس میں ہمیشہ سے عقلائے زمانہ مختلف اخیال ہیں اور جس میں اختلاف کا ہونا بھی عین قرین عقل ہے لہذا اب ہر شخص کی ذمہ داری ہے کہ وہ خود تحقیق کرے کہ موجودہ مجتہدین میں علم کے اعتبار سے بڑا کون ہے؟ اور شہادت عدیین (۲ عادلوں کی گواہی) یا اخبار (خود پہچاننے کی صلاحیت) جیسے شرعی اصول انسان کی راہنمائی کرتے ہیں تاکہ وہ اس پریشانی سے نکل سکے اور کسی ایک معین مجتہد کی تقلید کرے اور ایسا زمانہ آئندہ میں بھی ہوتا رہا ہے جیسا کہ آقا سید عبداللہ شیر نے مولاؐ کے کائنات کے دو شاگردوں میں اختلاف کی صورت میں مولاؐ کا یہ قول نقل کیا ہے خدا فقا ہمہ ما یا ایک نئے میں واعلمہمہ (ان دونوں میں جوز یا وہ علم رکھتا ہو یا جوز یا وہ بڑا فقیہ ہو اس کی بات کو مان لو)۔

اس صورت میں امام علیؑ نے مستقبل کے لئے بھی یہ اصول دیا کہ جس کا علم سب سے زیادہ ہو اس کی بات ماننا چاہئے جبکہ علماء نے اختلاف فتویٰ کے علم کی صورت میں مجتہد کے علم ہونے کی شرط لگائی ہے۔

امامؑ نے اصولی جواب دیا تاکہ ان کے بعد کے مجتہدین اسی اصول سے فروعات کا استنباط کریں جیسا کہ ایک اور موقع پر امام علیؑ نے فرمایا

”علینا القاء الاصول وعليکم التفريع (بحوالہ جوامع حدیث)

ہمارا کام اصول بنا نا ہے اور تمہارا کام ان اصولوں

سے فروعات کا اخراج واستنباط ہے۔

علامہ ابن اور لیں حلیؒ جیسے مجتہد اگرچہ خبر واحد کو قبول نہیں کرتے اور اس پر عمل بھی نہیں کرتے مگر اس حدیث کو اپنی کتاب "سرائرؒ" میں ایک تسلیم شدہ اصل کی حیثیت سے بیان کیا ہے۔

نجع البلاغہ میں بھی مولائے کائنات نے ربیانی و روحانی علماء کی خصوصیات ان الفاظ میں بیان فرمائی ہیں کہ۔

"قد نصب لنفسه لله فی ارفع الامور من اصدار کل

وارد عليه او تصیر کل فرع الی اصله

یعنی ربیانی و روحانی عالم (مجتہد) خلوص نیت اور فیضان

حکمت سے اپنے کو بلند ترین چوٹی پر پہنچا دیتا ہے اور جو

مشکل اور دشوار مسئلہ اس کے سامنے آتا ہے تو اس کا

حل وہ تلاش کر لیتا ہے۔"

ان روایات و احادیث سے ثابت ہوتا ہے کہ احکام فقہ میں اجتہاد کرنا واستنباط کرنا نقہ سرمایہ ہے اور اصولوں سے فروعات کے اخراج کا میدان اتنا وسیع ہے کہ کسی مجتہد کو ہرگز قیاس اور سن گھڑت قوانین پر عمل کرنے کی ضرورت نہیں ہے۔

◆ علماء لوگوں پر حاکم ہوتے ہیں۔ (حضرت علیؒ)

ساتوں اعتراض

کچھ لوگ یہ غلط فہمی بھی پھیلاتے ہیں کہ علماء تو فقط فقہ و اصول فقہی جانتے ہیں سائنس کی اتنی ترقیوں سے قطع نظر وہ بس مسجد یا مدرسہ کے کمرے میں بیٹھنے ہونے فقط نجاست و طبارت یا نماز و روزہ ہی کے مسائل کا استنباط کرتے ہیں۔

جواب

شاید مفترضین فقہ کے معنی ہی نہیں سمجھ پائے کہ عام زندگی میں جتنے مسائل پیش آتے ہیں ان سب میں فقہاء کی استنباط احکام تک تحقیق ہوتی ہے اور پھر وہ فتویٰ دیتے ہیں البتہ کیونکہ تحقیق کا تعلق موضوعات داخلی سے ہے موضوعات خارجی سے نہیں اس لئے مثلاً وہ یہ تحقیق نہیں کریں گے کہ کون کون سی شراب ہے اور کون سی نہیں وہ اصول بتا دیں گے کہ (الخمر حرام لانہ مسکرون) شراب حرام ہے کیونکہ اس میں نہ ہوتا ہے اب جس جس شے میں نہ ہے پایا جائے خود تحقیق کرو۔ لوگوں نے دوسرے سیاروں پر جانے کے مسائل پوچھے جدید بحکاری کے مسائل پوچھے۔ جدید اقتصادیات سے لے کر ثیسٹ ٹیوب بے لی تک کے مسائل دریافت کئے فقہاء نے لاکھوں مسائل کا حل قرآن و سنت سے استنباط کر کے بتایا لیکن فقہاء کا کام یہ نہیں ہے کہ وہ سائنس اور اس کی Applications سے متعلق تحقیق بھی

شروع کردیں وہ فقهاء ہیں سائنسدان نہیں ہیں اور سائنس اور اس کی Applications سے متعلق تحقیق کرنا ان کا موضوع ہی نہیں ہے۔ وہ سائنسدان جو فرکس کو Deal کرتا ہے کیا اس سے یہ بات کہنا معمول ہے کہ تم Biology میں تحقیق کیوں نہیں کرتے کیونکہ وہ اس کا موضوع ہی نہیں ہے۔ مجتہد کا کام فقط یہ ہے کہ عام شخص کو زندگی میں جتنے مسائل پیش آتے ہیں ان کا حل وہ قرآن و سنت سے تلاش کرے نہ کہ وہ خارج از موضوع مباحث میں گرفتار ہو جائے۔

آنھواں اعتراض

بہت سے لوگوں کا یہ بھی اعتراض ہے کہ جب ہم خود قرآن و حدیث پڑھ سکتے ہیں اور احادیث کی کتابوں سے اور قرآن سے اپنے مسائل کا حل دریافت کر سکتے ہیں تو پھر ہمیں مجتہدین کی تقلید کی ضرورت ہے؟

جواب

اگر کسی کی علوم قرآن اور علوم حدیث میں اتنی ہی نظر ہو تو پھر وہ شخص خود مجتہد ہے اور اسے واقعی کسی کی ضرورت نہیں۔ کیونکہ اگر کوئی قرآن میں تاریخ و منسوخ، حکم و متشابہ، مطلق و مشروط آیات، لغات عرب کا عالم ہو اور حدیث کے مندرجہ ذیل علوم کا ماہر ہو تو پھر واقعاً اس پر سے تقلید ساقط ہی ہو جائے گی اور وہ علوم احادیث درج ذیل ہیں جن کو مجتہد بننے کے لئے

حاصل کرنا ضروری ہے۔

- (۱) محدث کی صداقت کا علم
- (۲) اسناد حدیث کا علم
- (۳) حدیث عالی کا علم
- (۴) حدیث نازل کا علم
- (۵) روایات موقوفہ کا علم
- (۶) ان اسناد کا علم جس کی سند پنج براہم آسلام سے ذکر نہ ہو
- (۷) صحابہ کے مراتب کا علم
- (۸) احادیث مرسلا اور ان کے مسلسل میں پیش کی جانے والی دلیلیوں کی معرفت
- (۹) تابعین سے نقل کی گئی احادیث کا علم
- (۱۰) اسناد مسلسل کا علم
- (۱۱) احادیث معہعد کا علم
- (۱۲) روایات معہصل کا علم
- (۱۳) احادیث مدرج کی پیچان کا علم
- (۱۴) تابعین کی شناخت کا علم
- (۱۵) تابع تابعین کی معرفت
- (۱۶) اکابر و اصحاب غر کی معرفت

- (۱۷) — اولاد اصحاب کی معرفت
- (۱۸) — علم جرج و تعدادیل کی معرفت
- (۱۹) — صحیح و سقیم کی پہچان
- (۲۰) — فتنہ الحدیث کا علم
- (۲۱) — ناسخ و منسوخ احادیث کا علم
- (۲۲) — متن میں جو غریب (نامنوس) الفاظ استعمال ہوں
ان کا علم
- (۲۳) — احادیث مشہور کا علم
- (۲۴) — غریب اور نامنوس احادیث کا علم
- (۲۵) — احادیث مفرد کی پہچان کا علم
- (۲۶) — ان لوگوں کی معرفت جو حدیث میں مد لیس کر دیتے ہیں
حدیث کی علتوں کا پہچانا
- (۲۷) — شاذ روایات کا علم
- (۲۸) — پیغمبرؐ کی ان حدیثوں کا جانپنا جو دوسری احادیث
سے معارض ہوں
- (۲۹) — ان حدیثوں کی معرفت جن کا کوئی رخ کسی رخ سے
معارض نہ ہو
- (۳۰) — احادیث میں الفاظ زائد کی معرفت

- (۳۲) — محدثین کے مذهب کی اطلاع
- (۳۳) — متون کی تحریری غلطیوں سے آگاہی
- (۳۴) — مذاکرہ حدیث کا جانچنا اور مذاکرہ کرتے ہوئے راستگو کی معرفت
- (۳۵) — اسٹاد میں محدثین کی تحریری غلطیوں کی اطلاع
- (۳۶) — صحابہ، تابعین اور ان کے بھائیوں، بہنوں کی عصر حاضریک معرفت
- (۳۷) — ان صحابہ، تابعین، تابع تابعین کی معرفت جن میں سے بس ایک راوی نے روایت کی ہو۔
- (۳۸) — اصحاب تابعین اور ان کے پیروؤں میں سے جو راوی ہیں، عصر حاضریک ان کے قبائل کی معرفت
- (۳۹) — صحابہ سے عصر حاضریک کے محدثین کے انساب کا علم
- (۴۰) — محدثین کے ناموں کا علم
- (۴۱) — صحابہ، تابعین، تابع تابعین اور عصر حاضریک ان کے پیروؤں کی نیت کا جانا۔
- (۴۲) — راویان حدیث کے وطن کی پہچان
- (۴۳) — صحابہ، تابعین، تابع تابعین کی اولاد اور ان کے غلاموں کی معرفت

- (۲۳) — محمد شین کی عمر کی اطلاع۔ ولادت سے وقت تک
- (۲۴) — محمد شین کے القاب کی معرفت
- (۲۵) — ان راویوں کی معرفت جو ایک دوسرے سے قریب
ہیں۔
- (۲۶) — راویوں کے قبائل، وطن، نام، کنیت اور آن کے
پیشوں میں تشابہات کی پہچان
- (۲۷) — غزوات پیغمبر، ان کے ان خطوط و غیرہ کا علم جو انہوں
نے بادشاہوں کو تحریر فرمائے۔
- (۲۸) — اصحاب حدیث نے جن ابواب کو جمع کیا ہے ان کی
معرفت اور اس بات کی جستجو کہ ان میں سے کون سا
حصہ ضائع ہو گیا ہے۔
- (۲۹) — اس کے علاوہ احادیث کی مندرجہ ذیل اقسام کا علم بھی
ہوتا چاہئے
- | | | |
|-----------|------------|-----------|
| (۱) صحیح | (۲) حسن | (۳) ضعیف |
| (۴) مند | (۵) متصل | (۶) مرفوع |
| (۷) موقوف | (۸) مقطوع | (۹) مرسل |
| (۱۰) معصل | (۱۱) تدبیس | (۱۲) شاذ |
| (۱۳) غریب | (۱۴) متعفن | (۱۵) معلق |

| | | |
|---------------|-----------------|-------------|
| (۱۸) مشبور | (۱۷) مدرج | (۱۶) مفرد |
| (۲۱) نازل | (۲۰) عالی | (۱۹) صحف |
| (۲۳) معروف | (۲۲) مکفر | (۲۲) مسلسل |
| (۲۷) منسون | (۲۶) ناخ | (۲۵) مزید |
| (۳۰) مشترک | (۲۹) مشکل | (۲۸) مقبول |
| (۳۳) مطروح | (۳۲) مختلف | (۳۱) مولف |
| (۳۵) مول | (۳۴) میمن | (۳۲) متروک |
| (۳۸) معلل | (۳۹) مخضرب | (۳۷) بجمل |
| (۴۱) مجہول | (۴۰) موضوع | (۴۰) بہمل |
| (۴۳) مقلوب | (۴۲) حدیث ماثور | (۴۳) قدسی |
| (۴۷) زائد الف | (۴۸) موثن | (۴۶) عزیز |
| | | (۴۹) متواتر |

اب اگر کوئی شخص تقلید نہ کرنا چاہے تو صحیک ہے وہ ان تمام علوم کو حاصل کرے اور احادیث و قرآن سے اپنے سماں کا حل نکالے اور جو ایسا نہ کر سکے یا اس کے پاس اتنا وقت نہ ہو تو اس کے پاس سوائے تقلید کرنے کے اور کونسا راستہ رہ جاتا ہے۔

ظاہر ہے کہ تقلید ایسے شخص کے لئے جائز نہیں ہے جو اجتہاد پر قدرت رکھتا ہے، بلکہ صرف اس شخص کے لئے جائز ہے جو اجتہاد سے قاصر ہو جیسے

عوام، بہلاع یا وہ طالب علم جس میں ہنوز صلاحیت اجتہاد پیدا نہ ہوئی ہو۔

ایسے ہی لوگوں کے متعلق قواعد عالمہ میں کہا گیا ہے کہ

”الفتویٰ فی حق الجاہل کا لاجتہاد فی حق المجتہد“

فتاویٰ ان پڑھ کے لئے ایسا ہی ہے جیسے اجتہاد مجتہد کے

لئے“ (الجامع صفحہ ۳۲۶)

”فَسَاوِي الْمُجتَهِدِينَ بِالسُّنْتَةِ إِلَى الْعَوَامِ كَالْأَدْلَهِ“

اشرعیہ بالسنۃ الی المجتہدین

عوام کے لئے مجتہدین کے فتوؤں کی وہی حیثیت ہے جو

شرئی دلائل کی مجتہدین کے نزدیک“

(المواقعات جلد نمبر ۴ صفحہ ۲۹۲)

اور عوام کے لئے تقلید کا جائز ہونا ایک معقول بات ہے کیونکہ اجتماعی

اور اقتصادی زندگی کا تقاضا یہ ہے کہ بعض لوگ صنعت و حرفت کے مختلف

پیشوں میں مشغول ہوں۔ پس اجتہاد کے موقع اسی شخص کو حاصل ہیں جو علم

قدرت اور اصول فقہ میں مہارت تامہ رکھتا ہو لیکن جس کو یہ موقع حاصل نہ

ہوں یا وہ مہارت تامہ نہ رکھتا ہو تو اس پر مجتہدین کی تقلید عقلًا واجب ہے

اس آیت پر عمل کرتے ہوئے کہ

”فَاسْنلُو اهْلَ الذِّكْرَانَ كَتَمْ لَا تَعْلَمُونَ“

اگر علم نہیں رکھتے تو اہل علم سے پوچھو،“

نواں اعتراض

بہت سے افراد یہ اعتراض بھی کرتے ہیں کہ امام نے غیبت کبریٰ میں جاتے ہوئے تقلید کے لئے اپنے خصوصی نائبین کیوں نہ بنائے تاکہ ان کے وسیلے سے شیعہ ان سے رابطہ کر کے اپنی مشکلات حل کرواتے، امام کا خصوصی نائب تقلید کے لئے مقرر نہ کرنا اس بات کی دلیل ہے کہ تقلید کا حکم اسلامی نہیں ہے بعد کی پیداوار ہے۔

جواب

تاریخ و روایات سے پتا چلتا ہے کہ امام کے لئے اتنی مشکل تھی اور جان کا خوف تھا کہ امام معصوم اپنے چوتھے نائب کے بعد غیبت کبریٰ میں چلے گئے، روایت میں ہے کہ امام حسن عسکری نے حضرت جنت کو بچانے کی غرض سے اپنی وصیت تک میں صاحب الامر کو اپنا وصی نامزد نہ کیا بلکہ آپ کی والدہ ماجدہ کو وصی بنایا تاکہ وہ ان کے کام انجام دیں۔

(اصول کافی باب مولد ابی محمد الحسن ابن علی)

امام حسن عسکری نے بیٹے کی بات کو جان بوجھ کر وصیت میں پوشیدہ رکھا تاکہ ان خطرات سے صاحب الامر محفوظ رہیں جو باوشاہ وقت کی طرف سے ان کو لاحق تھے۔ امام حسن عسکری اس سلسلے میں اس قدر حفاظ تھے اور بیٹے کی ولادت کی خبر کے اکشاف سے بھی اتنے ہوشیار تھے کہ کبھی

کبھی اس قدر مجبور ہوتے تھے کہ اپنے خاص اصحاب سے بھی تقدیم برٹ کر اس امر کو چھپا لیتے تھے اور ان پر صورت حال کو مشتبہ بنا دیتے تھے۔
(بخار الانوار جلد نمبر ۱۵ صفحہ ۲۲، اثبات الحدائق جلد نمبر ۷ صفحہ ۸۷، اثبات الوصیۃ صفحہ ۱۹۸)

توجہ امام مصوم کے لئے اس قدر دشمنی پائی جاتی تھی اور حضرت جنت کے چوتھے نائب کے انتقال کے بعد حالات اتنے خراب ہو گئے تھے کہ اگر امام ان کے بعد کسی اور کا نام بتتا کر جاتے تو دشمن ان نائیں کو بھی آزاد نہ چھوڑتے اور قتل کر دیتے۔

اس کی دوسری وجہ یہ بھی ہے کہ غیبت صفری کے بعد غیبت کبریٰ کا آغاز ہونا تھا اور آہستہ آہستہ لوگوں کو اس بات کا عادی بنا تھا کیونکہ عوام الٹا س کے لئے امام اور رہبر کا نظر دیں سے او جمل ہونا اور وہ بھی طویل مدت کے لئے یہ ایک ایسا معاملہ ہے جو نہایت عجیب و غریب اور ناماؤس ہے اور اس پر لوگوں کا یقین کرنا مشکل ہے۔ اسی وجہ سے پیغمبر اور آئمہ نے پختہ ارادہ کر لیا تھا کہ اس بات سے لوگوں کو رفتہ رفتہ آشنا کریں اور اس کو قبول کرنے کے لئے ان کے انکار کو آمادہ کریں لہذا وہ وقتاً فوقتاً غیبت کی خبر دے کر زمانہ غیبت کے دوران لوگوں کو تکلیفوں، غیبت سے انکار اور منکریں کی سزا۔ ثبات قدم کا ثواب اور زمانہ ظہور کے انتظار کی باتیں لوگوں کو سناتے تھے کبھی اپنی رفتار و گفتار سے عملی طور پر غیبت کی شبیہ فراہم کرتے تھے۔

مسعودی نے اپنات الوصیۃ میں تحریر کیا ہے کہ جب امام حسن عسکریؑ امام ہادیؑ کی جگہ تشریف فرمائی ہوئے تو وہ اکثر پردے کے پیچے سے لوگوں سے کلام کرتے تھے تاکہ شیعہ بارہویں امام کی غیبت قبول کرنے پر تیار ہو جائیں۔ (اپنات الوصیۃ صفحہ ۲۰۶)

اگر امام حسن عسکریؑ کی وفات کے فوراً بعد غیبت کبریٰ شروع ہو جاتی تو ممکن تھا کہ امام زمانہ کا وجود ہی فراموش کر دیا جاتا۔ اسی وجہ سے شروع ہی میں غیبت صغیری کی اہتمام ہوئی تاکہ شیعہ ان دنوں میں نائبین امام کے ویلے سے اپنے امام سے تعلق پیدا کر کے علمتوں اور کرامتوں کا مشاہدہ کریں اور ان کا ایمان کامل ہو جائے لیکن جب انکار ساتھ دینے لگے اور رجحان غیبت زیادہ ہو گیا تو غیبت کبریٰ شروع ہو گئی۔

حسین بن احمد کہتے ہیں! امام کے چوتھے نائب علی بن محمد سمریؑ کی وفات سے چند روز قبل میں ان کی خدمت میں حاضر تھا کہ ایک خط جو بارگاہ امام سے جاری ہوا تھا انہوں نے لوگوں کے سامنے پڑھا جس کا مضمون یہ تھا۔

”اے علی بن محمد سمری، خدا تیری موت کے سلسلے میں تیرے بھائیوں کے اجر میں اضافہ کرے اس لئے کہ تو چھ دن کے اندر اندر دنیا کو خیر آباد کہ دے گا، اپنا کام کمل کر لیکن کسی کو اپنا جانشین نہ بنانا اس لئے کہ اس کے بعد کامل غیبت شروع ہو گی۔“ (بخار الاتوار جلد نمبر ۱۵ صفحہ ۳۶۱)

اس میں امام نے علی بن محمد سری کو منع بھی کر دیا کہ کوئی خاص نائب نہ بنانا کیونکہ نائب خود مقرر کرنے کا کام سری کا تھا بھی نہیں اور غیبت کو بہت ہی طولانی بھی ہوتا تھا جس میں کسی یا چند ایک خاص نائین کی ضرورت نہ تھی ورنہ بہت سے امام کے نائب ہونے کا دعویٰ کرنے والے پیدا ہو جاتے اور لوگوں کو اپنے غلط افکار سے گمراہ کرتے۔

روایت ہے کہ

”جب علی بن محمد سری کی وفات نزدیک ہوئی تو شیعوں کی ایک جماعت ان کی خدمت میں پہنچی تاکہ ان کے جانشین کے بارے میں ان سے پوچھا جائے۔ وہ فرمائے گئے کہ مجھے کسی کو جانشین بنانے کا حکم نہیں ہے۔“ (بخار الانوار جلد نمبر ۱۵ صفحہ ۳۶۰)

الہذا اپنے خاص نائین نہ بنانے کی ایک وجہ تو امت کو جھوٹے نائین سے محفوظ رکھنا تھا۔ دوسرا یہ کہ اگر انہیں بتا بھی دیتے تو خطرہ تھا کہ انہیں قتل کر دیا جاتا اور اگر نائین بنانے ہی ہوتے تو پھر ضروری تھا کہ غیبت کبریٰ کے فوراً بعد سے لے کر ظہور امام تک کے تمام نائین کے نام بتا کر جاتے جو کہ ایک غیر معقول بات ہوتی الہذا امام کے لئے ضروری تھا کہ وہ اصول بتا کر جاتے اور امام بتا کر بھی گئے کہ

”فاما الحور دث الواقعه فارجعو فيها الى روايات“

احادیثنا فانهم حبختی علیکم و انا حبخته اللہ
آنندہ پیش آنے والے مسائل میں تم ہمارے راویان
حدیث کی طرف رجوع کرو (یعنی فقہاء و مجتهدین کی
طرف) کیونکہ یہ میری طرف سے تم پر جگت ہیں جس
طرح ہم ان پر خدا کی طرف سے جگت ہیں۔“

یہ بات بھی کہے بغیر نہ رہ جائے کہ ہمیں غیبت امام اور اس سے متعلق
جنہی باتیں ہیں ضروری نہیں ہے کہ ان میں سے ہر ایک کی حکمت ہمیں پتا
بھی ہو۔ ان میں بہت سی باتیں خدا کی راز ہیں جیسا کہ مختلف روایات سے
بھی ثابت ہوتا ہے۔

عبداللہ بن فضل ہاشمی کہتا ہے کہ امام صادقؑ نے فرمایا کہ
”فضل! غیبت کا موضوع خدا کے رازوں میں سے
ایک راز ہے جب ہم خدا کو صاحب حکمت جانتے ہیں تو
ہمیں چاہئے کہ ہم اعتراف کریں کہ اس کے کاموں
میں کوئی نہ کوئی حکمت کا رفرما ہوتی ہے چاہے اس کی
تفصیل ہمیں معلوم نہ ہو۔“

(بخار الاتوار۔ جلد نمبر ۵۲ صفحہ ۹۱)

لہذا ہماری جو ذمہ داری دیگر آئندہ اور خود بار ہویں امام نے بتائی
ہے ہمیں اسی کو اپنانا چاہئے جب امام قائمؑ نے فرمادیا کہ ہمارے راویان

حدیث یعنی مجہدین کی طرف رجوع کرو کیونکہ تم پر ہماری طرف سے جلت ہیں تو لہذا ہماری ذمہ داری امام کی جلت کی پیروی کرنے پر پوری ہو جاتی ہے۔

سوال اعتراض

بہت سے لوگ یہ بھی اعتراض کرتے ہیں کہ تقلید میں ساری ذمہ داری مجہد کی ہوتی ہے ہماری ذمہ داری نہیں جبکہ آیات و روایات سے تو یہ پتا چلتا ہے کہ ہر شخص اپنے اعمال کا خود ذمہ دار ہے۔

جواب

جب آیات و روایات سے ثابت ہو چکا کہ خود امام نے تقلید کا حکم دیا ہے کہ مجہدین کی پیروی کرو تو اب ان مجہدین کی پیروی دراصل امام ہی کی پیروی ہے اور یہ بات بھی ثابت ہو گئی کہ مجہد جو کچھ کہتا ہے وہ قرآن و حدیث سے کہتا ہے تو اب مقلد کا عمل مجہد کے فتویٰ کے مطابق ہی ہوتا ہے دوسرے الفاظ میں قرآن و حدیث کے مطابق ہوتا ہے یعنی مقلد کے عمل کی ذمہ داری مجہد پر بلا اسٹھ اور قرآن و حدیث پر بالواسطہ مجہد ہوتی ہے۔ ہاں اگر مجہد قرآن و سنت سے فتویٰ کو اخذ نہ کرتا اور اپنے ذاتی تعلق کو دین میں جاری کر دیتا تو پھر اس پر ذمہ داری ڈالنا عقل و شرعاً صحیح نہ ہوتا بلکہ مجہد اپنی پوری صلاحیتوں کو استعمال کر کے جو فتویٰ قرآن و حدیث سے

اخذ کرتا ہے اس میں اگر وہ غلطی پر بھی ہو (کیونکہ بہر حال وہ غیر مخصوص ہے) تب بھی روایات سے پتا چلتا ہے کہ اس میں بھی اس کے لئے اجر ہے جیسا کہ رسول اللہ نے فرمایا۔

"اذ حکم الحاکم فاجتہد، ثم اصحاب فله اجران و

اذا حکم اجتہد ثم اخطافله اجر

یعنی جب کوئی مجتهد حکم دینے میں صحیح اجتہاد کر کے تو اس کے لئے دو اجر ہیں اور اگر اس نے اجتہاد میں غلطی کی تو اس کے لئے ایک اجر ہے۔"

گیارہواں اعتراض

ایک اعلم کی تقلید کی کیا ضرورت ہے یہ دور تو Specialization کا دور ہے اس میں فقہ کے ہر شعبہ میں الگ الگ ماہر مجتہدین ہوتا چاہئیں اور کسی ایک "علم" کی تقلید کی ضرورت نہیں ہے۔

جواب

ہماری فقہ کے اعتبار سے مجتہدین کی دو قسمیں ہیں

(۱) مجتہد مطلق (۲) مجتہد مختصری

مجتہد مطلق وہ ہوتا ہے جو پوری فقہ کے ہر شعبہ کا مکمل

ماہر ہوا اور اگر کسی ایک شعبہ کا بھی وہ مکمل ماہر نہ ہو تو پھر وہ مجتہد مطلق نہیں ہوتا۔

مجتہد متحری وہ ہوتا ہے جو کسی ایک یا چند ایک فقیہی ابواب میں مہارت رکھتا ہو مکمل فقہ میں نہیں۔

اور یہ فقیہ مسئلہ بھی ہے کہ اگر مجتہد اعلم سے بھی اوپر نکل جائے تو پھر اس شعبہ میں اس مجتہد متحری کی تقلید ہوگی اور بقیہ شعبوں میں اسی اعلم کی تقلید ہوگی اور اگر فقہ کے کئی ابواب کے ایسے ماہرین مجتہدین متحری سامنے آجائیں جن کی اپنے شعبوں میں مہارت "اعلم" سے بڑھ جائے تو شعبہ کے اعلم متحری مجتہد کی اس کے اپنے شعبہ میں تقلید ہوگی۔

لیکن ایسا عمل ادا ہوتا نہیں ہے۔ مجتہد مطلق کی مہارت عملی طور پر تمام فقیہی ابواب میں سب سے زیادہ ہوتی ہے لہذا اسی کی تقلید ہر شعبہ میں کی جاتی ہے اور جہاں اس سے مسئلہ حل نہ ہو سکے تو وہ احتیاط و اجنب یا اشکال چیزیں الفاظ اپنے رسالہ عملیہ میں استعمال کرتا ہے تاکہ اس کا مقلد اگر چاہے تو اس کے بعد سب سے بڑے ماہر مجتہد کی طرف اس مسئلے میں رجوع کر سکتا ہے۔

حاصل کلام یہ ہوا کہ اجتہاد و تقلید ایک شرعی حکم ہے جس پر اعتراض خدا و رسول پر اعتراض ہے اور جو لوگ تقلید کے حرام ہونے کا فتوی دیتے ہیں اور لوگوں کو تقلید نہ کرنے کی دعوت دیتے ہیں آیا وہ خود فتوی نہیں دے

رہے؟ کیا لوگوں کے لئے ان کی پاتوں کی پیروی اور تقلید کرنا غلط نہیں ہے۔ اگر غلط ہے تو وہ لوگوں کو یہ کیوں نہیں کہتے کہ ہماری گفتار کی پیروی اور تقلید کرنا بھی حرام ہے، ہماری بات نہ مانتا۔

بارہواں اعتراض

جب خدا کے رسول اور آئمہ کی پاتوں میں کوئی اختلاف نہیں ہے اور جب یہ کہا جاتا ہے کہ یہ مجتہدین خدا، رسول و اہل بیت ہی کے احکامات بتلاتے ہیں تو پھر ان میں فتوؤں کا اتنا اختلاف کیوں ہے؟

جواب

بہت عرصے سے یہ اشکال دلوں سے نکل کر زبانوں پر آ رہا ہے اور پھر یہ اعتراض کرنے والے بھی دو گروہوں میں تقسیم ہو گئے۔ ایک گروہ تو مجتہدین کے ساتھ بد فہمی کے الجھاؤ میں اس قدر پھنس گیا کہ خوش اعتقادی کے باوجود شکوک کے اس بخنوڑ سے نکل نہیں پا رہا ہے اور دوسرا گروہ اس مسئلے کو صحیح طور پر سمجھے بغیر تقلید ہی کو چھوڑ بیٹھا ہے۔

جانا چاہئے کہ ہر شعبہ کی نظر اور فکری مسائل میں اس کے ماہرین کے درمیان اختلاف رائے پیدا ہو جاتا ہے۔ ایسا نہیں ہوا کہ تمام سائنسدان، ڈاکٹر اور ماہرین اس شعبے کے تمام مسائل میں ایک رائے رکھتے ہوں پھر آخر اسلامی علوم ہی کے ماہرین پر یہ اعتراض کیوں کیا جائے کہ ان کی

ایک رائے کیوں نہیں ہے۔

جب بھی طبی کمیشن تشكیل دیئے جاتے ہیں تو ان کے اراکین کے درمیان اختلاف رائے پیدا ہو جاتا ہے۔ حتیٰ کے بحث اور مشاورت کے باوجود وہ اختلاف رائے کو دور کرنے اور اس کا کوئی ایک حل تلاش کرنے میں کامیاب نہیں ہوتے۔

اس اختلاف کی بنیاد یہ ہے کہ ہر شخص ایک خاص انداز فکر اور ذوق کا مالک ہوتا ہے اور جس وقت وہ مطالبہ کرتے ہوئے مختلف شواہد، قرآن اور مقدمات کو پیش نہ رکھتا ہے اور ان میں سے بعض کو ترجیح دیتا ہے اور بعض کو رد کر دیتا ہے اور اصل بات بھی یہی ہے کہ جب بعض مسائل متعدد اختلافات کے حامل ہوتے ہیں تو صاحب نظر افراد کے درمیان ان کی تشریح و توجیہ میں بہت کم اتفاق رائے ہوتا ہے۔

ایسی وجہ سے فقہاء و مجتہدین کے درمیان جو اختلاف رائے ہوتا ہے اس کی بنیاد علمی و تحقیقی ہے۔ نفسانی خواہشات اور شخصی اغراض کا اس میں کوئی دخل نہیں ہوتا اور اگر خدا نخواستہ کوئی مجتہد فتویٰ کے اس مقدس مقام پر نفسانی خواہشات یا ذاتی مفادات کا شکار ہو جائے تو پھر اسلامی حکم کی وجہ سے اپنی مجتہد شرائط پر پورا نہیں اترتا اور لوگ اس کی تقلید نہیں کر سکتے۔ لہذا اس طرح کا اختلاف رائے علم و فن کے تمام شعبوں میں پایا جاتا ہے۔ صرف فقہ اسلامی کے شعبے کے ساتھ ہی یہ اختلاف مخصوص نہیں ہے اور پھر

اس اختلاف کا پیدا ہونا بالکل قدرتی اور فطری ہے جیسا کہ آئندہ کی وجوہات سے بھی ظاہر ہو جائے گا۔

- ◆ جو شخص تقریر کرنے کے لئے علم حاصل کرے جس سے وہ لوگوں کے دلوں کو اپنی قید میں لا سکے تو قیامت کے دن اللہ تعالیٰ نہ تو اس کے کسی عمل کو قبول کرے گا اور نہ کسی معاوضہ کو۔ (رسول اللہ)
- ◆ جس نے علماء کا استقبال کیا گویا اس نے میرا استقبال کیا۔ جس نے علماء کی زیارت کی گویا اس نے میری زیارت کی جو علماء کے پاس بیٹھا گویا وہ میرے پاس بیٹھا اور جو میرے پاس بیٹھا گویا وہ اللہ کے پاس بیٹھا۔ (رسول اللہ)
- ◆ بے بصیرت عمل کرنے والا ایسا ہے جیسے کوئی غلط راستے پر چل لٹکے۔ پس وہ جس قدر جلدی آگے بڑھنے کی کوشش کرے گا اسی قدر مقصد سے ڈور ہوتا جائے گا۔ (امام جعفر صادق)
- ◆ علم جتنا چاہو حاصل کرو کیونکہ اللہ تعالیٰ تمہیں علم سے کوئی فائدہ نہیں پہنچائے گا، جب تک اس پر عمل نہ کرو اس لئے کہ علماء کا کام غور و فکر کرنا اور بے وقوف کا کام صرف نقل کرنا ہوتا ہے۔ (امام جعفر صادق)
- ◆ عالم کا ایک گناہ بخشنے جانے سے پہلے جاہل کے ستر گناہ بخشنے جائیں گے۔ (امام جعفر صادق)

اختلاف روایات اور ان کی وجہات

یہ بات ذہن نشین رہے کہ مجھتدین کے درمیان فتحی اختلافات زیادہ تر روایات مخصوصیں میں اختلافات کی وجہ سے ہیں اور ان اختلاف روایات کی چند ایک وجہات کا ہم تذکرہ کریں گے۔

پہلی وجہ

رسول خدا پر جب بھی کوئی حکم پروردگار عالم کی طرف سے نازل ہوتا تھا جناب رسالت مأب قولاً و عملاً خود کر کے بتلا دیتے تھے۔ وضو کا حکم آیا تو خود کر کے بتلا دیا۔ نماز کے احکامات آئے، پڑھ کر بتلا دی، وہ زمانہ سادہ تھا اور لوگوں کے اذہان بھی سادہ ہوتے تھے تو اکثر صحابہ اختلافات اور عقليات دریافت بھی نہیں فرماتے تھے اور جو مسئلہ بحثیت واقعہ پیش آتا تھا وہ رسول خدا سے دریافت کر لیا جاتا تھا اور جناب رسول خدا اس مسئلے کے موافق و مناسب حکم ارشاد فرمادیتے تھے مثلاً وہ واقعہ جب ایک ناپیدا صحابی نے آکر حضور سے عرض کیا کہ مجھے مسجد تک پہنچانے کے لئے کوئی شخص نہیں ہے مجھے اس کی اجازت ہے کہ گھر ہی میں نماز پڑھ لوں اور مسجد میں حاضر

نہ ہوا کروں۔ حضور نے اجازت دے دی اور پھر یہ معلوم فرمایا کہ ان کا گھر اتنا قریب ہے کہ اذان کی آواز ان کے گھر میں جاتی ہے، ان کو اجازت نہ دی اور پھر مسجد میں آکر شرکت نماز کا حکم فرمایا لیکن عتاب بن مالک کے واقعہ سے معلوم ہوتا ہے کہ حضور نے ان کا عدم پینائی کا غذر قبول فرمایا کہ ان کو مسجد میں نہ آنے کی اجازت دے دی۔

یادہ واقعہ جس میں امام مصوم نے دوالگ الگ صحابیوں کی حالت کے مطابق ایک کو یہ حکم بتایا کہ خرگوش کا گوشت کھایا جاسکتا ہے (کیونکہ امام جانتے تھے کہ اس علاقے کا رہنے والا ہے جہاں خرگوش کا گوشت نہ کھانا تشیع کی پہچان تھی اور نہ کھانے پر جرم تشیع میں اس شخص کی زندگی کو خطرہ تھا) اور دوسرے شخص کو یہ حکم بتایا کہ خرگوش کا گوشت نہیں کھایا جاسکتا (کیونکہ وہ عام موئین ہی کے علاقے میں رہتا تھا) اس روایت کو شیخ مرتضیٰ انصاریٰ نے رسائل میں اس مقام پر جہاں ”تعارض الاadle“ پر بحث کی ہے پیش کیا ہے اس بناء پر مختلف احکامات کو دو اوقات میں منع والے جہاں جہاں جائیں گے وہ وہی امر نقل کریں گے جو انہوں نے اپنے کانون سے مصوم سے نا تھا کیونکہ رسول اور امام کے سامنے جو جمع ہوتا تھا ان میں معدود، غیر معدود توی و ضعیف، ہر نوع کے اشخاص ہوتے تھے اور ہر شخص کے حالات اور قوت وضعف کے اعتبار سے حکم بدل جایا کرتا ہے۔

الحاصل۔ اختلاف روایت کی بڑی وجہ سوال پوچھنے والوں کے حالات کا مختلف ہونا بھی ہے کہ رسول دامۃ النور نے مختلف احوال و اوقات کے لحاظ سے دو فتوی میں دو اشخاص کو علیحدہ حکم ارشاد فرمائے مجع میں جو حکم بتایا گیا، دوسرا حکم بتاتے وقت وہ ہی پر انا مجع ہونا ضروری نہیں کہ موجود ہواں لئے دو جماعتیں، دو مختلف احکامات کی ناقل بن گئیں۔ اب کچھ ایسے صحابہ بھی ہوتے ہوں گے اور تھے جنہوں نے دونوں حکم سے اور انکو ضرور یہ تامل اور غور و تکری کی ضرورت پیش آئی کہ ان مختلف احکامات کی وجہ کیا ہوئی۔ اب ذخیرہ احادیث میں ان مختلف روایات کے آنے کے بعد فقہاء اور مجتہدین کا فریضہ ہے کہ وہ دونوں طرح کی روایات کا مأخذ اور موقع محل تلاش کر کے ہر روایت کو اس کے موقع پر محول فرمادیں لیکن اس کے باوجود بھی (جیسا کہ آگے چل کر واضح ہو جائے گا) فقہاء میں اختلاف رائے ہو جاتا ہے اور ایسا ہونا روایات کے مختلف ہونے کی وجہ سے بد تہی اور فطری ہے۔

اب ایک عام شخص کے سامنے اگر ان سب روایات کا لفظی ترجمہ ہو وہ بیچارہ سوائے حیرانی کے اور کیا کر سکتا ہے لا محالہ پریشان ہو گا اور مختلف قسم کے اشکالات پیش آئیں گے اس لئے بالآخر حضرات کو جو کسی کی تقلید نہیں کرتے، سوائے تقلید کے کوئی اور راہ باقی نہیں رہتی۔ اور علماء کے تجربہ سے بھی یہ بات سامنے آتی ہے کہ جو لوگ اس بے علمی کی وجہ سے تقلید

کو چھوڑ جیختے ہیں یا تقلید ہی نہیں کرتے، مشاہدہ یہ ہے کہ بالآخر وہ اسلام کو سلام کر جیختے ہیں اور بالکل ہی لامذهب بن جاتے ہیں اور کسی دین و مذهب یا شریعت کے پابند نہیں رہتے اور احکام شریعت سے فتن و خروج تو اس آزادی کا ادنیٰ نتیجہ ہے۔

دوسری وجہ

اکثر اوقات جو ہمیں اختلاف روایات نظر آتا ہے وہ علت حکم کے اختلاف کی وجہ سے بھی پیش آتا ہے مثلاً روایت میں ہے کہ نبی اکرم تشریف فرماتھے کہ ایک کافر کا جنازہ قریب سے گزارا، آپ کھڑے ہو گئے۔ علماء فرماتے ہیں کہ بعض روایات سے معلوم ہوتا ہے کہ حضور ان ملائکہ کی تعظیم کے لئے کھڑے ہوئے تھے جو جنازے کے ساتھ تھے۔ اس صورت میں اگر مومن کا جنازہ گزرے تو بطریق اولیٰ کھڑا ہونا چاہیے لیکن دوسری روایات سے معلوم ہوتا ہے کہ حضور اس لئے کھڑے ہوئے تھے کہ کافر کا جنازہ مسلمانوں کے سر سے اوپر چاند ہو کہ اس میں تو ہیں کا پہلو ہے تو اس صورت میں کھڑا ہو جانا صرف کافر کے جنازہ کے ساتھ مخصوص ہوا۔

غرض کہ روایات میں بعض اوقات حکم کو روایت کرنے والے نے کسی علت پر محمول سمجھا اور دوسرے روایت کرنے والے نے کسی دوسری علت پر محمول کیا اور دونوں اپنے اپنے فہم کے مطابق اس کو نقل کریں گے جس طرح ان کے ذہن میں ہے۔

لیکن جس شخص کے سامنے دونوں روایات ہیں وہ اصل اور وجود۔ یقیناً وہ ایک علت کو ترجیح دے کہ کسی ایک روایت کو اصل قرار دے گا اور دوسری کے لئے کسی توجیہ کی فکر کرے گا مگر کون؟ صرف وہ شخص جس کے سامنے ہر مضمون کی سیکڑوں روایات موجود ہوں اور ہر حدیث کے مختلف الفاظ سامنے ہوں بخلاف اُس شخص کے جسکے سامنے ایک ہی حدیث کا ترجمہ ہونا اس کو کسی دوسری حدیث کے مکروہ (تعارض) کا علم ہوا ورنہ وجود ترجیح کی خبر ہو۔ وہ کیا علت حکم (حکم کی وجہ) کے رجحان کو سمجھ سکتا ہے اور کیا کسی حدیث کو ترجیح دے سکتا ہے۔

تیسرا وجہ

روایات و احادیث کے اختلاف کی ایک بڑی وجہ یہ ہی ہے کہ بہت سے الفاظ کلام مخصوص میں ایسے استعمال ہوتے ہیں جن کے لغوی معنی بھی مستعمل ہیں اور اصطلاحی معنی بھی۔ نبی یا آئمہ نے ایک معنی کے لحاظ سے کلام ارشاد فرمایا جبکہ سننے والوں نے دوسرے معانی میں سمجھا ایک روایت کے مطابق سلمان فارسیؓ نے حضورؐ سے عرض کیا کہ میں نے ”توریت“ میں پڑھا ہے کہ کھانے کے بعد وضو کرنا برکت طعام کا سبب ہے۔ حضورؐ نے ارشاد فرمایا کہ کھانے سے قبل اور کھانے کے بعد دونوں وقوں میں وضو کرنا برکت طعام کا سبب ہے۔ اسی جگہ سلمانؓ کے کلام میں بھی اور جناب رسولؐ خدا کے ارشاد میں بھی وضو لفظ ہاتھ دھونے کے

معنوں میں ہے جبکہ بعض نے اسکو اصطلاحی معنوں میں لیا ہے۔

چوتھی وجہ

بعض اوقات مجتہدین میں الفاظ روایت کا مفہوم سمجھنے میں اختلاف ہو جاتا ہے اور یہ بات بھی واضح ہے کہ جس طرح سے کبھی ایک شعر کے معنی حقین کرنے میں مختلف آراء اور نظریات کا اظہار کیا جاتا ہے مثلاً شیخ سعدی کا یہ شعر

از در بخشندگی و بندہ نوازی
مرغ ہوا را نصیب ماہی دریا
بعض کے نزد یک اس کے معنی یہ ہیں کہ

”شاعر کی مراد یہ ہے کہ خدا نے از راہ مہربانی بعض پرندوں کو بعض مچھلیوں کی غذاء بنادیا ہے (ماہی سفرہ ایک خاص قسم کی مچھلی ہے جو پرندوں کو شکار کرنے کے لئے سلط آب پر تیرتی ہے)۔“

بعض اس شعر کی تشریح اس طرح کرتے ہیں کہ
”خدا نے از راہ مہربانی مچھلیوں کو ہوا میں اڑنے والے پرندوں کی غذاء بنایا ہے“

بعض شعراء کے نزد یک اسکے معنی یہ ہیں کہ
”خدا نے از راہ مہربانی نضا کو پرندوں کا حصہ بنایا

تاکہ وہ اس میں پرواز کریں اور دریا کو مجھیلوں کا حصہ
ہنایا کہ وہ اس میں تیرتی رہیں۔“

لیکن ایک گروہ ان تینوں تحریحات کو قبول نہیں کرتا اور اس طرح
شعر کی تحریح کرتا ہے۔

”کہ خدا نے از راہِ مہربانی اور بندہ پروری پر ندوں
اور مجھیلوں لئے حیوانات کے گوشت کو انسانوں کی غذا
قرار دیا ہے۔“

یا مثلاً شاعر کا یہ شعر کہ

دم بھر نہ ٹھیرے دل میں نہ آنکھوں میں ایک پل
اتنے سے قد پہ تم بھی قیامت شری ہو
بعض کے نزدیک یہ شعر شاعر نے اپنے خیالی محبوب کے لئے کہا ہے
اور بعض کے نزدیک اس سے مراد آنسو ہیں کہ جب دل بھرا آتا ہے اور پھر
آنسو آنکھوں میں آ جاتے ہیں تو وہ آنکھوں میں بھی نہیں شہرتے اور بہہ
جاتے ہیں۔

بالکل اسی طرح روایات معصومینؐ کے سچھنے میں بھی اختلاف ہو جایا
کرتا ہے۔ بعض فقہاء کے نزدیک روایت کے ایک معنی لئے جاتے ہیں
اور بعض دوسرے معنی کو اختیار کرتے ہیں اور کسی ایک معنی کو اختیار کرنے
کے لئے وہ اپنے دلائل بھی رکھتے ہیں۔

مسئلہ نماز جمعہ

مثلاً نماز جمعہ کے وجوہ میں علماء کے کئی گروہ ہو گئے اور یہ اختلاف بھی زیادہ تر مفہوم حدیث کو سمجھنے میں ہے کہ مخصوص کی حدیث ہے کہ

”لَا جمِعَةَ بِدُونِ الْأَمَامِ“

جمعہ نہیں ہو سکتا اگر امام نہ ہو،“

اب یہاں لفظ امام نہ ہونے سے امام کی کیا مراد ہے۔ بعض علماء نے کہا کہ یہاں امام سے مراد امام مخصوص ہیں۔ یعنی غیبت امام میں جمعہ نہیں ہو سکتا اسی لئے سید مرتضیؒ کا فتویٰ یہ تھا کہ غیبت امام میں نماز جمعہ پڑھنی حرام ہے اور بعض علماء نے اس کا یہ مفہوم لیا کہ امام سے مراد امام جماعت ہے۔ یعنی امام یہ کہنا چاہ رہے ہیں کہ نماز جمعہ فرادی نہیں ہو گی تبیش جماعت سے پڑھی جائے گی۔ ان معنوں کو اختیار کرنے والے علماء کے نزدیک نماز جمعہ واجب رہے گی۔

مسئلہ خمس

مثلاً خمس کی ادائیگی میں فقہاء کا اختلاف بھی مفہوم حدیث کو سمجھنے ہی کا اختلاف ہے کہ جس میں امام مخصوص نے فرمایا کہ۔

”هُمْ نَأْتُ شَيْءَوْنَ بِسَمَاعَةٍ“

(جبکہ زیادہ تر روایات میں یہ ہے کہ ہم ایک ایک درہم کا حساب

اپے شیوں سے لیں گے۔)

اب یہاں لفظ خس معاف کر دیا ہے؟ سے امام کی کیا مراد ہے اس کے مفہوم میں اختلاف ہے۔ شیخ مفید کا نظریہ تھا کہ اس سے مراد یہ ہے کہ ہم نے اس زحمت خس کو معاف کر دیا ہے کہ ہمیں لا کر دو بلکہ زمین ہی میں دفن کر دو یعنی خس معاف نہیں کیا ہے بلکہ خس پہنچانے کی زحمت کو معاف کیا ہے۔ کیونکہ شیخ مفید کا زمانہ وہ تھا کہ جس کسی کے متعلق یہ معلوم چل جاتا تھا کہ یہ خس نکالتا ہے اسے قتل کر دیا جاتا تھا۔ کیونکہ خس حکومت کا حق سمجھا جاتا تھا اور جو خس خود لیتا ہو وہ گویا اس ملک میں دوسری parallel حکومت ہمارا ہے تو اسے قتل کر دیا جاتا تھا۔ تو اب یہاں خس معاف کر دیا ہے سے مراد یہ ہے کہ تمہاری آسانی کے لئے کہ تمہاری جانیں بچ جائیں ہم نے تم پر لا کر دینے کی زحمت معاف کر دی ہے بلکہ زمین ہی میں اس کو دفن کر دو اور بعض کے نزدیک اس کے بھی دلائل ہیں کہ جب امام ظہور کریں گے تو زمین اپنے سارے خزانے اگلے دے گی تو وہ خس بھی امام تک پہنچ جائے گا۔

بعض معتقد میں کے نزدیک اس سے مراد یہ ہے کہ بالکل ہی معاف ہے۔ لیکن زیادہ تر فقہاء کا نظریہ ہے جو کہ اور دلائل کی روشنی میں ہے کہ مراد امام یہ ہے کہ کافروں سے یا غیر معتقد (جو خس کا اعتقاد نہیں رکھتے)

سے جو مال ملتا ہے اس پر سے خمس معاف ہے۔ یعنی
دوسرے الفاظ میں امام مخصوص نے ان لوگوں کے ساتھ
لین دین کی اجازت دی ہے اگرچہ یہ لوگ خمس نہیں
دیتے۔ یعنی اگر کسی کے مال پر خمس واجب ہو اور وہ نہ
دے تو اس کا مال حرام ہے اور اگر حرام ہے تو اس سے
خریدنا اور کاروبار کرنا سب حرام ہے دوسرے الفاظ
میں امام نے ان سے کاروبار و معاملہ کرنے کی اجازت
دی ہے ورنہ اگر ان سے خرید و فرخت یا کاروبار نہ کیا
جائے تو ایک زحمت و مشکل میں مومنین گرفتار ہو جائیں
گے۔

مسئلہ وضو

وہ روایات جس کا مفہوم یہ ہے کہ ایک شخص خدمت امام میں آیا اور
کہا مولانا میرے پاؤں پر پٹی بندھی ہے میں مسح کس طرح کروں امام نے
فرمایا ”تم پر معاف ہے“۔

اب یہاں معاف ہے سے کیا مراد ہے۔ اس کے مفہوم کو سمجھنے میں
فقہاء میں اختلاف ہو گیا۔ بعض نے کہا کہ اگر پاؤں پر پٹی بندھی ہو تو پھر
وضو ہی معاف ہے۔ یعنی تم سے نماز پڑھنا ہے اور بعض کے نزدیک
معاف ہے سے مراد یہ ہے کہ پٹی اتار کر پاؤں پر مسح معاف ہے یعنی پٹی

ہی کے اوپر سمجھ کر لو یعنی دوسرے الفاظ میں یہ وضو جیرہ کا موقع ہے۔

یہ وہ حدیث رسول کہ

”حب علیٰ یا کل از نوب کما تا کل النار الحطب
کہ علیٰ کی محبت گناہوں کو اس طرح کھا جاتی ہے جس
طرح آگ سوکھی لکڑی کو کھا جاتی ہے۔“

ظاہر الفاظ حدیث سے بعض نے اس کا یہی مطلب لیا کہ اگر علیٰ
کا محبت گناہ کر بھی لے تو علیٰ کی محبت اس کو ختم کر دے گی لیکن بعض نے یہ
مطلوب لیا کہ اگر علیٰ کی محبت دل میں آجائے تو پھر مومن گناہ کرے گا ہی
نہیں۔ گناہ ہی ختم ہو جائیں گے۔ گناہ کا خیال بھی دل میں نہ آئے گا۔

یا مثلًا وہ حدیث لہ

”الجنته تحت اقدام الامهات

جنت ماں کے قدموں تلتے ہے“

بعض علماء نے اس سے یہ مراد لی ہے کہ اس میں خطاب اولاد سے
ہے کہ تم ماں کی خدمت اور اس کے دل کو خوش کر کے جنت کو حاصل کر سکتے
ہو اور بعض علماء کے نزدیک اس میں خطاب ماں کو ہے کہ اے ماں یہ تجھ پر
منحصر ہے کہ تو اچھی تربیت کر کے اپنی اولاد کو جنتی بنادے یعنی تیری اولاد
کی جنت تجھ پر تیری تربیت پر منحصر ہے۔

ان تمام مثالوں سے یہ بات واضح ہو جاتی ہے کہ بعض اوقات مفہوم

روایت سمجھنے میں اختلاف ہو جایا کرتا ہے اور جو عین قرین عسل بھی ہے۔

پانچویں وجہ

روایات کا باہمی تکرار اور بعض اوقات اختلافات مجتہدین کا سبب بن جاتا ہے مثلاً عسل جمعہ کے لئے جو روایات آتی ہیں ان میں آپس میں تکرار اور پانچا جاتا ہے عسل جمعہ واجب ہے یا مستحب؟ اس میں علماء تشیع میں اختلاف پانچا جاتا ہے کچھ پرانے علماء مثلاً محمد ابن یعقوب کلینی، شیخ صدق اور شیخ بہائی کے نزدیک عسل جمعہ واجب تھا لیکن موجودہ زمانے کے اکثر مجتہدین عسل جمعہ کو مستحب مانتے ہیں یہ اختلاف کیوں ہوا؟ حادیث ملاحظہ ہوں۔

ایک حدیث جو فروع کافی میں زرارہ ابن ابیین نے پانچویں امام امام محمد باقرؑ سے روایت کی ہے کہ

”ان غسل الجمعة واجب“

پیشک عسل جمعہ واجب ہے“

دوسری حدیث میں فرمان معصوم ہے کہ

”اگر کوئی شخص عسل جمعہ نہ کر سکتا تو اس پر عسل جمعہ رہتے ہے
گا ہفتہ تک قضا کر سکتا ہے۔“

◆ علماء رہبر ہوتے ہیں اور قرقی سردار ہوتے ہیں۔ (رسول اللہ)

تیسرا صدیث کہ

”اگر غسل جمود کے لئے پانی نہ ہو تو پانی خرید کر لاؤ“

ان تمام احادیث سے تو بظاہر یہ لگتا ہے کہ غسل جمود اجوبہ ہے۔

اب اس کے مقابلے میں فروع کافی ہی میں انہی زرارہ اتنے اینٹ سے اور انہی امام موصوم سے روایت کی گئی ہے کہ پوچھا مولانا سنت غسل کون سے ہیں۔ پھر امام نے سنت غسلوں کی فہرست بتائی اور اس میں غسل جمود کا نام بھی تھا (جبکہ انہیں صحابی کی روایت کے مطابق غسل جمود واجب تھا) اور دوسری روایت جو شیخ صدقہ نے فضال میں لکھی ہے کہ پوچھا گیا کہ مولا مرد اور عورت کی عبادتوں میں کتنے فرق ہیں؟ امام نے کئی فرق بتائے اس میں ایک یہ بھی تھا کہ مرد کے لئے غسل جمود مستحب ہے۔

تفقیہ کا مسئلہ

یا مثلاً تفقیہ کے متعلق مجتہدین کا اختلاف ہے کہ تفقیہ رخصت ہے یا عزیمت۔ مطلب سمجھانے کے لئے تم کہہ سکتے ہیں کہ

عزیمت — ایسی سہولت جس کا لیما واجب ہے۔

رخصت — ایسی سہولت جس کو چھوڑ بھی سکتے ہیں۔

وہ علماء جو جان کے تفقیہ کو عزیمت کہتے ہیں وہ ایسی روایات کو لے کر آتے ہیں جن سے یہ معلوم چلتا ہے کہ تفقیہ کرنا واجب ہے (جبکہ تفقیہ کا

موقود ہو) مثلاً

”حدیث لاتفاقہ لمن لا دین له“

جس کے پاس تکیہ نہیں اس کا کوئی دین نہیں۔

وہ علماء جو تقیہ رخصت قرار دیتے ہیں وہ یہ حدیث لے کر آتے ہیں جس میں مسلمانوں کو کافروں نے پکڑ لیا اور کہا کے ہمارے عقیدہ کا اقرار کرو ایک نے انکار کر دیا تو کافروں نے اس کو قتل کر دیا و میرے نے یہ حالت دیکھی تو خلاف عقیدہ ہاتھوں کا اقرار کر لیا اب وہ خدمت رسول میں آئے اور پھر اسلام کو تمام حالات بتائے تو رسول خدا نے فرمایا

”کہ پہلے نے تو بحث میں جانے میں جلدی کی اور تو نے بھی بحث کو بچا لیا ہے۔“

یعنی رسول اسلام نے دونوں کوشاباش دی اگر تقیہ عزمیت ہوتا اور کرنا واجب ہوتا تو پہلے والے صحابی کا عمل غلط ہو جاتا اب اس روایت سے تو ظاہر ہوتا ہے کہ تقیہ رخصت ہے۔

اور یہ بھی ہو سکتا ہے کہ دو مجتہدین تقیہ کے بارے میں ایک ہی فتوی دیں لیکن مقام استعمال میں دونوں کا نظر یہ الگ ہو سکتا ہے۔

روایات کے نکراو کی صورت میں مجتہدین کا عمومی طریقہ

اگر دو برابر قوت کی روایتیں باہم نکرا رہی ہوں وہیں سے مجتہد کا اصل امتحان شروع ہوتا ہے اور وہ ہے ”جمع میں الروایتین“ جسے مجتہد توہر

اجتہاد سے حل کرتا ہے اور جس میں اصول فقہ کے بعض قوانین سے بھی مدد لی جاتی ہے۔

مطلق و مشروط کا تکرار اور

مثلاً اصول فقہ کا مسئلہ ہے کہ اگر ایک روایت مطلق ہو (بغیر کسی شرط یا قید کے) اور دوسری روایت مقید ہو (جس میں کوئی قید یا شرط لگائی گئی ہو) تو اس مطلق روایت کو ہم مقید کر لیں گے۔

مثلاً اگر یہ روایت ہو کہ شب قدر میں دور کعت نماز پڑھنا مستحب ہے۔ تو اب یہ روایت مطلق ہے اور اس میں کسی شرط کا ذکر نہیں ہے۔ اب دوسری روایت آجائے کہ صبح کے قریب دور کعت نماز پڑھنا مستحب ہے۔ تو اب اس روایت میں شرط ہے اور صبح کے قریب ہونے کی قید لگائی گئی ہے تو اب طریقہ کاری ہے کہ دوسری والی روایت کو پہلی روایت پر حادی کر دیا جائے گا اور کہیں گے کہ پہلی روایت میں بھی مراد آخربش ہے۔ یعنی مطلق روایت جب مشروط سے نکراتی ہے تو وہ بھی مشروط ہو جاتی ہے۔

واجب و حرام کا تکرار اور

یا اصول فقہ میں ایک اصول یہ بھی ہے کہ کسی شے کو حرام کرنے والی روایت جب اس چیز کو واجب کرنے والی روایت سے نکراتی ہے تو حرام کرنے والی روایت کی طاقت عام طور پر واجب قرار دینے والی روایت

سے زیادہ ہوتی ہے یا اس کو کاٹ دیتی ہے یا اس کے مطلب کو کم کر دیتی ہے یا اس کے دائرے کو چھوٹا کر دیتی ہے۔

مثلاً اگر ایک رذایت میں ہو کہ ”علماء کا احترام کرنا واجب ہے۔“

(واجب کرنے والی روایت)

دوسری روایت میں اگر ہو کہ ”خبردار افاسن و فاجر عالم کا احترام کرنا۔“

(حرام کرنے والی روایت)

تو اب یہاں حرام کرنے والی روایت، واجب کرنے والی روایت کے دائرے کو چھوٹا کر دیگی اور اس کا جمع اس طرح ممکن ہو گا کہ تمام علماء کا احترام واجب ہے سوائے دین فروش اور فاسد و فاجر علماء کے۔

دو برابر کی روایت میں نکل راؤ

یا جیسے مثلاً نماز جمعہ کے مسئلے میں دو برابر قوت کی روایتیں آپس میں نکل رہی ہیں۔

ایک روایت کے مطابق

جمعہ کے دن نماز جمعہ پڑھنی واجب ہے۔

دوسری روایت کے مطابق

جمعہ کے دن نماز ظہر پڑھنا واجب ہے۔

تیسرا روایت کے مطابق

ہفتہ کی کل نمازیں پانچتیس ہیں۔ جو یہ بتا رہی ہے کہ جمعہ کے دن بھی

پانچ ہی نمازیں واجب ہیں، چھٹیں ہیں کیونکہ اگر نماز جمعہ واجب ہوتی تو
ہفتہ کی نمازیں چھٹیں ہو جائیں۔

اب دونوں روایات جو برادر قوت کی ہیں آپس میں تکرار ہیں ہیں اب
یہاں نہ ایک روایت مطلق ہے نہ دوسری مقید و رہ مقید کو مطلق پر حاوی کر
دیتے اور نہ یہاں واجب و حرام والی روایت ہے ورنہ حرام قرار دینے
والی روایت کو واجب والی روایت پر حاوی کر کے اس میں استثناء، ذال
دیتے تو اب یہاں اصول فقه کا دوسرا اصول استعمال کیا گیا ہے جب دو
روایتیں آپس میں تکرار ہیں (مثلاً نماز جمعہ و ظہیر) تو اب اس میں ہمارے
مجتہدین کے دو گروہ ہیں۔

ایک گروہ یہ کہتا ہے کہ جب دو ایک روایتیں تکرار ہیں کہ جب دونوں
سے بچنے کا راستہ ہو، نہ ان کو ملا سکتے ہوں۔ نہ جوڑ سکتے ہوں نہ جمع کر
سکتے ہوں تو اس صورت میں اختیاط واجب یہ ہے کہ دونوں پر عمل کرو۔ یہ
مسئلہ زیادہ تر پرانے فقہاء کا تھا ان کے نزدیک نماز جمعہ بھی پڑھنا پڑے گی
اور نماز ظہیر بھی۔

دوسرਾ گروہ مجتہدین یہ کہتا ہے کہ جب دونوں روایتیں ایسی ہوں کہ نہ تو
ان میں مطلق و مقید ہو اور نہ واجب و حرام والا مسئلہ تو پھر یہ دونوں
روایتیں ”واجب تحریری“ بتاتی ہیں یعنی معصوم نے یہ اختیار دیا ہے کہ
دونوں میں سے کسی کو بھی ادا کر دو۔ یعنی مثلاً نماز جمعہ و ظہیر واجب تحریری

ہیں کوئی سی بھی پڑھ لو۔

چھٹی وجہ

روایت بالمعنی کی وجہ سے۔ یعنی صحابہ کرام اور تابعین کے ابتدائی دور میں روایت بالفظ کا اتنا اہتمام نہیں تھا بلکہ اکثر مقامات رسول کے ارشاد کو اپنے الفاظ میں نقل کر دیا جاتا تھا چونکہ روایت بالفظ مشکل تھی اس لئے روایت بالمعنی بھی نقل کر دی جاتی تھی اور روایت کے بالمعنی اہونگی وجہ سے حضورؐ کی طرف نسبت کم فرماتے تھے اور روایت کے بالمعنی اہونگی وجہ سے اختلاف ناگزیر تھا کیونکہ تعبیرات مختلف سے روایات میں اختلاف ہو جاتا ہے۔

ساتویں وجہ

کثرت و سماں۔ کہ احادیث کی روایات میں جس قدر واسطے بڑھتے گئے سابقہ سب وجوہات کی بناء پر ان میں اتنا ہی اختلاف پیدا ہوتا گیا۔ یہ وجہ ظاہر ہے کہ ہر شخص اس کا تجربہ کر سکتا ہے۔ ہر شخص سمجھتا ہے کہ کسی مقاصد کے باتحاد آپ ایک بات کہلا کر سمجھتے ہیں لیکن اس بات کو پہچانے میں اگر چند واسطے ہو جائیں گے تو اس میں اختلاف لازمی اور جدیدی ہے۔ یہی وجہ ہے کہ فقیہاء نے روایات کو ترجیح دینے کی وجوہات میں علومند (یعنی واسطوں کے کم ہونے کو) کو ایک بڑی وجہ قرار دی ہے۔ کیونکہ عقولاً نقل

تجزیہ و مشاہدہ کثرت و سائنس اخلاف کا سبب ہوا کرتے ہیں۔

آٹھویں وجہ

احادیث کے راویوں کا سہو نیان۔ کیونکہ سہو نیان لوازم بشری میں سے ہیں اور سب ہی کے ساتھ گلے ہوئے ہیں اس لئے نقل روایت میں سہو کا ہوتا ممکن ہے۔ بہت سی ایسی مثالیں ہیں جہاں روایت کو نقل کرنے والوں سے باوجود ان کے معابر اور چے ہونے کے غلطی کا صدور ہوا ہے۔ اسی وجہ سے علماء نے خبر و احد پر عمل کرنے کے لئے بہت سے اصول مقرر کئے ہیں کہ ان پر روایت کو پرکھ لیا جائے اگر قواعد کے مطابق ہو تو عمل کیا جائے ورنہ نہیں اور اسی وجہ سے آئندہ سے منتقل احادیث کی وجہ سے فقیہاء ہمیشہ اس حدیث کو ترجیح دیتے ہیں جو مضمون قرآن کے مطابق ہو اگر چہ دوسری طرف کے روایت کرنے والے زیادہ ثقہ یا تعداد میں زیادہ ہی کیوں نہ ہوں۔

نویں وجہ

کتب احادیث کا ضائع ہو جانا، ہمارے زمانہ میں کتب حدیث کی چار بڑی کتابیں ہیں۔

- (۱) اصول کافی (۲) تہذیب الاحکام عن المسائل الحلال والحرام
- (۳) استبصار فی مختلف من الاخبار (۴) کتاب الفقیہہ لمن لا يحضره الفقیہہ

لیکن شیخ صدوقؑ کے دور میں احادیث کی پانچ بڑی کتابیں تھیں اور پانچویں تھی "مذیۃ العلم" جو بارہ جلدیوں کی تھی اور علم حدیث کی سب سے بڑی کتاب تھی وہ غالب ہو گئی۔ اس زمانے کے علماء کے سامنے مذیۃ العلم کی احادیث تھیں جس کی بنیاد پر انہوں نے فتوے دیے تھے لیکن آج کے دور کے مجتہدین کے پاس وہ احادیث نہیں پہنچیں۔ ان کے فتوے کچھ اور ہو گئے یا امام صادقؑ نے چار سو اصولوں پر مشتمل کتب لکھوائیں جنہیں "اصول اربھماۃ" کہا جاتا ہے ان میں سے اب سب کی سب ہمارے پاس نہیں ہذا جن تک احادیث پہنچیں۔ ان کے فتوے کچھ اور ہو گئے اور جن تک نہیں پہنچیں ان کے کچھ اور۔

دوسری وجہ

ضعف روایت۔ واسطوں کی کثرت کی وجہ سے بعض راوی غیر معترض اور ضعیف بھی آگئے اور یہ بھی کہ بعض راوی حافظہ کی خرابی یا کسی عارضے کی وجہ سے کچھ کا کچھ نقل کر دیتے تھے جن کی وجہ سے روایات میں گزار بڑ ہونے لگی اور غلط روایات بھی نقل کی جانے لگیں۔ اسی وجہ سے فقهاء نے حدیث پر عمل کرنے کے لئے ضروری قرار دیا ہے کہ راوی کے حالات سے مکمل واقفیت ہو اور علم رجال میں مکمل بصیرت رکھی جائے۔

◆ علماء اللہ کی طرف سے اس کی مخلوق پر امین ہیں۔ (رسول اللہ)

اقسام احادیث

یہاں بہتر ہو گا کہ ہم راویوں کے اعتبار سے چند اقسام احادیث کا
تذکرہ کر دیں۔

(۱) حدیث متواتر

وہ روایت جس کو اتنے لوگوں نے بیان کیا ہو کہ ایک وقت اتنے
افراد کا ایک جھوٹی بات پر جمع ہونا ناممکن ہو مثلاً حدیث خدیر "من کنت
مولا و فهذا علی مولا" ایسی روایت حدیث متواتر کہلانی ہے۔

(۲) حدیث صحیح

جس کے سب کے سب راوی شیعہ اور عادل ہوں۔ مثلاً حدیث
زہب جو آنحضرتؐ امام نے نیشاپور میں ارشاد فرمائی تھی کہ
"کلمتہ لا الہ الا اللہ حصنی فمن قالها دخل حصنی ومن دخل
حصنی امن من عذابی"

لا الہ الا اللہ میرے قلعہ ہے جو اس قلعہ میں داخل ہو گیا اس نے
عذاب خدا سے امان پائی۔"

(۳) حدیث حسن

وہ حدیث جسکے سب راوی شیعہ ہوں لیکن عادل نہ ہوں مگر مددوح
"یعنی ان کی تعریف کی گئی ہو مگر اتنی نہیں کہ وہ عادل بن جائیں"

(۴) حدیث قوی

جس روایت کے سب راوی شیعہ ہوں لیکن نہ ان کی مدح آئی ہو نہ
قدح یعنی نہ ان کی برائی آئی ہونہ اچھائی آئی ہو۔

(۵) حدیث موثق

جس روایت کے راویوں میں کوئی ایک غیرشیعہ ہو مگر اپنے مذہب کا
عادل ہو اور جھوٹ کو حرام سمجھتا ہو۔ یہ روایات سب سے زیادہ تعداد میں
ہیں۔

اس سلسلے میں اہم بات یہ ہے کہ چھٹے امام کی شہادت کے بعد شیعوں
کی دو تباہی تعداد غیرشیعہ ہو گئی تھی کیونکہ چھٹے امام کے بیٹے اور ساتویں
امام کے بھائی عبداللہ الفتح نے دعویٰ امامت کر دیا تھا اور ان کے مانے
والوں کی تعداد ساتویں امام کے مانے والوں سے بھی زیادہ ہو گئی تھی اور
اسی طرح ساتویں امام کے ایک اور بھائی اسہامیل کے مانے والوں کی بھی
کافی تعداد ہو گئی تھی اب ان کو مانے والے اکثر دیانتدار تھے اور دھوکہ کھا
کر اس طرف چھے گئے تھے لیکن عادل تھے یعنی جتنا ساتھا چھٹے امام سے اتنا
ہی نقل کرتے ہیں ان کی حدیثیں بھی لی گئی ہیں جو موثق کہلاتی ہیں اسی طرح
تنی راویوں سے بھی احادیث لی گئی ہیں جو ان کے مذہب کے مطابق
عادل ہوں۔

(۲) حدیث ضعیف

یہ حدیث ہے جس کا راوی غیر شیعہ بھی ہو اور اپنے مذهب کا غیر عادل بھی ہو۔

حاصل کلام

اب بہت سے علماء ایسے تھے جو یہ کہتے تھے کہ ہم صرف حدیث متواتر کو لیں گے، باقی حدیثوں کو نہیں لیں گے تو اب ان کے فتویٰ کچھ اور ہو گئے۔ لیکن بعض مجتہدین کے نزدیک حدیث متواتر کے ساتھ ساتھ حدیث صحیح کو بھی لیا جائیگا اور عمل کیا جائے گا۔ لیکن متفقہ میں علماء میں مثلاً سید مرتضیٰ کاظمی کچھ اور ہو گا اور ان علماء کا کچھ اور ہو گا جو حدیث صحیح پر بھی عمل کرنا جائز سمجھتے ہیں علامہ حلبیؒ کے بعد تقریباً سب ہی مجتہدین کے نزدیک حدیث صحیح پر عمل کرنا جائز ہے اور اقسام حدیث مثلاً حدیث متواتر اور حدیث صحیح پر ان علماء کے نزدیک عمل ہو گا واجب و حرام کے سلسلے میں، لیکن مسحتات و مکروہات کے سلسلے میں حدیث حسن، حدیث قوی حدیث موثق اور بعض کے نزدیک حدیث ضعیف بھی چل جاتی ہے اور اس پر بھی عمل ہو سکتا ہے (قاعدۃ المساعی فی اولۃ السنن کے تحت)

اب مثلاً ہو سکتا ہے کہ آج سے ۱۰۰ سال بعد کا مجتہد اگر واجب و حرام کے سلسلے میں حدیث حسن کو لے گا تو اس کے فتویٰ میں وہ عمل واجب

ہو جائے گا جبکہ موجودہ مجتہدین کے نزدیک وہ عمل مستحب تھا اور اس طرح فتوؤں میں اختلاف ہو جائے گا۔

کیونکہ ایک نقل کرنے والا ایک بات نقل کرتا ہے تو زید کے نزدیک وہ معتبر ہے تو عمر د کے نزدیک غیر معتبر ہے، زید کے نزدیک اس کا حافظ قوی تھا تو عمر د کے نزدیک اس کا حافظ قوی نہیں تو اس طرح سے اور بہت سی وجوہات ہیں تو اس لحاظ سے زید کے نزدیک اس کی روایت پچی اور پکی اور عمر د کے نزدیک وہ ناقابل التفاس۔

یہاں اس بات کا تذکرہ بھی اہم ہے کہ راوی کے حافظ کے متعلق پانچ جردوں ہیں۔

(۱) اکثر فلسطر روایت نقل کر دینا

(۲) روایات کی نقل میں غفلت کرنا

(۳) کسی قسم کا وہم کرنا

(۴) معتبر راویوں کی مخالفت کر دینا

(۵) حافظ میں کسی قسم کی خرابی ہونا

لہذا ان مختلف اسباب ضعیف کی بناء پر ایک روایت کسی ایک مجتہد کی تحقیق میں پچی ثابت ہوئی تو اس کے نزدیک وہ واجب العمل اور اس سے جو حکم ثابت ہو وہ واجب العمل، دوسرے مجتہد کے نزدیک وہ روایت معیار صداقت میں درج کمال کو نہیں پہنچی اس وجہ سے اس کے نزدیک اس

سے حکم شرعی کا ثبوت دشوار۔ اور حقیقتہ اس اختلاف کی عقل بھی تصدیق کرتی ہے کہ جب روایات و احادیث کی صحت و سقم کا دار و مدار رواۃ کے احوال پر ہے اور رواۃ کے احوال میں اختلاف تحقیق یقینی ہے تو روایات و احادیث پر عمل میں اختلاف بھی یقینی ہے۔ اس کی مثال اس بیان کی سے ہے جو طبیبوں کے درمیان ہوا ایک ڈاکٹر کے نزدیک اس کا مرض نہایت خطرناک۔ دوسرے کے نزدیک معمولی اور تیسرے کے نزدیک بیمار کا وہم ہی اس کی بیماری کا سبب ہے۔ اسی طرح ایک راوی کسی مجرتم کے نزدیک معتبر ہے، تو کسی کے نزدیک غیر معتبر اور مطعون ہے تو اسی حالت میں نہ ڈاکٹروں پر حملہ کیا جاسکتا ہے نہ آئندہ جرح تعديل پر بلکہ بیمار کے تیارداروں سے یا احادیث و شریعت کے پیراؤں سے بھی کہا جائے گا کہ تمہاری نگاہ میں جس شخص کی تحقیق پر اعتماد ہوا یا جس کی تم تقلید میں ہوا س کے ساتھ رہوتہ کہ یہ مجون مرکب بنا کر سب کا استعمال شروع کر دیا جائے آئندہ حدیث نے بھی تصریح کی ہے کہ ناقدین حدیث کی مثال اس صراف کی ہی ہے کہ جو سونے کو ذکر کرتا ہے جاتا ہے کہ کھرا ہے یا کھونا۔

گیارہویں وجہ

جھوٹی روایات کا بنا یا جانا۔ زمانہ رسولؐ کے بعد بھی ایک دور ایسا آیا جس میں لوگوں نے عملًا جھوٹ بولنا شروع کر دیا۔ ان جھوٹے لوگوں میں بہت سے ایسے تھے جو اپنی اغراض کی وجہ سے حدیثیں گھڑ دیتے تھے۔ ایسی

حالت میں جس قدر اختلاف بھی روایات میں واقع ہو، کم ہے۔ علماء ایک شخص کا واقعہ بھی لفظ کرتے ہیں جو ایک زمانے میں خوارج کا سردار تھا، پھر اس کو توبہ کی توفیق نصیب ہوئی تو اس وقت اس نے یہ نصیحت کی کہ حدیث حاصل کرتے وقت اس کے روایۃ کی تحقیق کر لیا کرو، ہم لوگ جب کسی بات کو پھیلانا چاہتے تھے اس کو حدیث بنالیا کرتے تھے۔

اسی طرح زنادقه نے چودہ ہزار احادیث گھڑیں جن میں سے ایک شخص عبدالکریم ابن ابی العوja ہے جس کو خلیفہ مہدی کے زمانے میں سولی پر چڑھایا گیا۔ جس وقت اس کو سولی دی جا رہی تھی تو اس نے کہا میں نے چار ہزار حدیثیں گھڑی ہیں جن میں حال اشیاء کو حرام بنایا اور حرام کو حلال بنایا۔

اور بعض لوگ بعض کسی امیر یا بادشاہ کو خوش کرنے کے لئے حدیثیں گھڑیا کرتے تھے مثلاً معاویہ کے دور میں اس شخص کو انعام و اکرام سے نواز اجا تا تھا جو من پسند اشخاص کی مدح میں حدیثیں بنائے کر لائے۔

اسی وجہ سے علمائے حدیث کو موضوع (جموئی) روایات کی رو میں بھی کتاب میں تصنیف کرتا پڑیں اور کیونکہ کچھ روایات کے ساتھ ان وضعي روایات کا اختلاط بھی ہو گیا لہذا اختلاف روایات کا ہونا اظہر من الشمس ہے۔

بارہویں وجہ

آنہا اطہار کے زمانے میں بعض احکام کا موضوع، ان احکام کی

نوعیت اور ان کی خصوصیات واضح تھیں۔ لیکن بعد کے زمانے میں چونکہ وہ اصل موضوع باقی نہ رہا، اس لئے اختلاف رائے پیدا ہوا۔
مثلاً احکام غماز سے متعلق روایات میں آیا ہے کہ اگر غماز میں بدن یا لباس پر ایک درہم سے کم انسانی خون کا دھبہ ہو تو کوئی حرج نہیں۔
اس روایت کا جس زمانے سے تعلق ہے۔ اس زمانے میں تمام لوگ درہم کے بارے میں جانتے تھے کہ کتنا ہوتا ہے لیکن بعد کے زمانوں میں درہم کی وضع قطع کے بارے میں ناداقیت کی بناء پر مختلف اقوال سامنے آئے۔

- (۱) درہم آنجلی کے گڑھے کے برابر ہوتا ہے۔
- (۲) درہم انگوٹھے کی پور کے برابر ہوتا ہے۔
- (۳) درہم درمیانی انگلی کی پہلی پور کے برابر ہوتا ہے۔
- (۴) درہم انگشت شہادت کی پہلی پور کے برابر ہوتا ہے۔

تیر ہو میں وجہ

تفقیہ کی وجہ سے۔ آئندہ کی کئی روایات تفقیہ کی حالت میں کہی گئی ہیں تو وہ ان روایات سے متعارض ہوتی ہیں جو اس وقت ارشاد فرمائی گئی تھیں کہ جب حالت تفقیہ نہ تھی۔ تواب بہت سے مجتہدین کے نزدیک ایک روایت تفقیہ کے حالت کہی گئی ثابت ہو جاتی ہے ان کا فتویٰ کچھ اور ہو جاتا ہے اور بعض کے نزدیک وہ موارد تفقیہ میں سے نہیں ہوتی ان کا فتویٰ کچھ اور ہو جاتا ہے۔

چودھویں وجہ

روایت کا سیاق و سبق معلوم نہ ہونا۔

آئندہ کی بہت سے روایات کا ایک سیاق و سبق Back ground تھا جس کے تناظر میں وہ کہی گئی تھیں۔ موجودہ مجہدین کے سامنے وہ روایت تو آگئی لیکن اس کا وہ خاص Background نہیں آیا کہ جس حالت میں وہ کہی گئی تھی اور کیونکہ پرانے علماء و مجہدین کی نگاہ میں وہ خاص سیاق و سبق قاؤن کے قتوے ان مجہدین کے فتوؤں سے الگ ہو گئے۔

ان وجوہات کے علاوہ بھی اختلافات مجہدین کے کئی اور اسباب بھی ہیں مثلاً زبان عربی میں ایک لفظ کے کئی مختلف معنی کا ہونا، اصول فقہہ کے اختلافات وغیرہ جن کو خوف طوالت کے باعث ذکر نہیں کیا جا رہا لیکن وہ بھی اپنی جگہ اہم ہیں۔

- ◆ فقہاء رسولوں کے امین ہوتے ہیں جب تک وہ دنیا داری میں نہ پڑیں اور بادشاہوں (صاحبان اقتدار) کی پیروی نہ کریں۔ اگر وہ ایسا کرنے لگ جائیں تو ان سے فتح کر رہو۔ (رسول اللہ)
- ◆ ہر برائی سے بدتر بدترین علماء ہیں اور ہر اچھائی سے بہتر بہترین علماء ہیں۔ (رسول اللہ)

ایک قابل غور نکتہ

درحقیقت یہ اختلاف مجتهدین جو بظاہر افتراق معلوم ہوتا ہے، حقیقتاً افتراق نہیں اور جس درجے میں ہے اس میں رہنا ایک لازمی امر ہے جس کا عدم بھی امت کے لئے سخت شکلی کا سبب ہے اور چونکہ اختلاف شرہ ہے، اختلاف روایت و احادیث کا، اس لئے ان میں بھی دینی مصلحت اس بات کی متنقاضی تھی کہ اس کو اجتماعی حالت میں اتنا راجئے اگر وہ حائل شرعیہ عقائد کی طرح سے قطعی طور پر نازل کئے جاتے تو اختلاف مجتهدین کی گنجائش نہ ہوتی اور اس وقت اختلاف گراہی کا سبب ہوتا اور عدم اختلاف امت کے لئے شکلی کا باعث ہوتا۔

لیکن اس کا یہ مطلب بھی نہیں کہ ہر شخص اپنی اپنی سمجھ کے مطابق و موافق نصوص سے استنباط اور اخذ کرے خواہ اس کی قابلیت رکھتا ہو یا نہیں یہ سخت گراہی کا سبب ہے اور یہ اختلاف مددوح نہیں بلکہ مددوح اختلاف وہ ہے جو شرعی قواعد و اصول کے ماتحت ہو۔

♦ جو شخص کہے بقینا میں عالم ہوں، وہ جاہل ہے۔ (رسول اللہ)

ایک سوال

اختلاف رائے کو حل کیوں نہیں کر لیتے؟

اس بحث سے ایک سوال لازمی پیدا ہوتا ہے وہ یہ ہے کہ فتویٰ کے لئے مجتهدین ایک شوریٰ یا کمیٹی کیوں نہیں تشکیل دیتے اور ایک میز پر جادوں خیال کر کے اختلاف رائے کو حل کیوں نہیں کر لیتے؟

سب سے پہلے تو یہ بات جان لئی چاہئے کہ مجتهدین فتاویٰ جاری کرنے سے پہلے، تمام ضروری تحقیق، مطالعہ اور مشورہ اچھی طرح کر لیتے ہیں اور اس کے بعد فتویٰ صادر کرتے ہیں اور وہ جب کسی مسئلے کے بارے میں فتویٰ دیتے ہیں تو اس مسئلے سے متعلق تمام کتابوں اور دوسرے فتاویٰ کی آراء کا گھری نظر سے مطالعہ کرتے ہیں اور اپنے درس کی مجالس میں تمام مختلف نظریات کو پیش کر کے مسئلے کے تمام پہلوؤں پر سیر حاصل بحث کرتے ہیں اور اس کے بعد کسی ایک نظریے کو ترجیح دیتے ہیں۔

خُنکی کہ مراجع تقلید استثناء کی مجالس تشکیل دیتے ہیں اور ان جلسوں میں مقیدین کے سوالات اور ان کے مختلف پہلوؤں پر بحث ہوتی ہے اور

اچھی طرح تحقیق اور علمی مشوروں کے بعد کسی بھی سوال کے جواب میں قطعی اور آخری نظر یہ کو تحریر کیا جاتا ہے۔

لیکن پھر بھی یہ بات سمجھ لینی چاہئے اگرچہ اس طرح کا مذاکرہ اور مشاورت بہت سے فوائد کا حامل ہوتی ہے لیکن پھر بھی اختلاف رائے سو فیصد دو رنگیں ہوتا کیونکہ تمام علمی مشاورتوں میں جگہ جگہ اختلاف رائے بدستور باقی رہتا ہے، مشاورت اور مذاکرہ اسے پوری طرح ختم نہیں کر سکتا۔

مأخذ

- | | |
|-----------------------------------|--------------------|
| ۱) البيان في التفسير القرآن | آقاۓ خوئی |
| ۲) فتنہ وضع احادیث | سید حسین رضوی |
| ۳) ۲۰ جواب | دارالفقہ الاسلامیہ |
| ۴) اجتہاد و تقلید | آیت اللہ مکملینی |
| ۵) امام صادق پیشواؤ اور رئیس مذهب | عنتیش بخشاشی |
| ۶) شیع عدل | آیت اللہ امینی |
| ۷) ولایت نقیبہ | آیت اللہ منظروی |
| ۸) رسالت توحید | |
| ۹) حکومت اسلامی | امام شمسی |
| ۱۰) نجح البلاغہ | سید رضا |